

ಶ್ರೀ ಕೆ. ಹೆಚ್. ರಂಗನಾಥ್.—ಈ ಮನೆಯ ಸದಸ್ಯರು ಯಾವ ಜಾತಿಯವರೇ ಇರಲಿ, ಈ ಪರಿಸ್ಥಿತಿ ಇರುವಾಗ, ಅವರ ಭಾವಮೃದುನ ಪೌರಕಾರ್ಮಿಕರು ಎಂದು ಹೇಳಿದರು, ಅವರು ದೊಡ್ಡ ಶ್ರೀಮಂತ ಮನೆತನದಿಂದ ಬರತಕ್ಕವರಲ್ಲ. ಈ ಪರಿಸ್ಥಿತಿ ಇರುವಾಗ, ಮತ್ತು ರಕ್ಷಣೆ ಕೊಡಿ ಎಂದು ಕೇಳಿಕೊಳ್ಳುತ್ತಿರುವಾಗ ಸಭೆಯ ಸದಸ್ಯರು ಒಂದುತರಹ ಗೇಲಿ ಮಾಡುವ ತರಹಮಾಡುವುದಾದರೆ ತಾವು ಹೇಳಬೇಕಾಗುತ್ತದೆ.

(ಗೊಂದಲ)

ಅಧ್ಯಕ್ಷರಂ.—ಸಭೆಯನ್ನು ನಡೆಸಲಿಕ್ಕೆ ಅವಕಾಶ ಮಾಡಿಕೊಡಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೆ, ಮಾನ್ಯ ಸದಸ್ಯರಾದಂಥ ಉಗ್ರನರಸಿಂಹಪ್ಪನವರು ತಮ್ಮ ವಿಚಾರವನ್ನು ತಿಳಿಸಿದಾರೆ. ಸರ್ಕಾರದ ಪರವಾಗಿ ನಾನು ಇಷ್ಟು ಹೇಳುತ್ತೇನೆ, ಈ ಸಭೆಯ ಕಾರ್ಯಕರಾವಳಿ ಭಾಗವಹಿಸಲಿಕ್ಕೆ, ಮತ್ತು ಹೊರಗಡೆ ಕೊಡ ತಮ್ಮ ಕ್ಷೇತ್ರದಲ್ಲಿ ತಿಲಸಮಾಚಲಕ್ಕೆ ಇರಬೇಕಾದಂಥ ಸ್ವಾತಂತ್ರ್ಯ ಮತ್ತು ರಕ್ಷಣೆ ಕೊಡಲಿಕ್ಕೆ ಸರ್ಕಾರ ಸಿದ್ಧ ಇದೆ. ಅದರಲ್ಲಿ ತನ್ನ ಕರ್ತವ್ಯ ಮಾಡುತ್ತದೆ ಎನ್ನುವ ಧರವಸೆಯನ್ನು ನಾನು ಕೊಡುತ್ತೇನೆ. ಆಲ್ಲದೆ ತಾವು ಏನು ಆಜ್ಞೆ ಹೇಳುತ್ತೀರಿ ಅದನ್ನು ಪರಿಪೂರ್ಣವಾಗಿ ಮಾಡುತ್ತೇವೆ. ಈ ವಿಚಾರ ಚರ್ಚೆಗೆ ಬಂದಾಗ ವಿವರವಾದ ಉತ್ತರ ಕೊಡುತ್ತೇನೆ.

ವರದಿಗಳನ್ನೊಪ್ಪಿಸುವುದು

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು).—ಅಧ್ಯಕ್ಷರೆ, ನಾನು ಗಾಮಾಭಿವೃದ್ಧಿ ಹಾಗೂ ಸಂಚಾರಾತ್ ರಾಜ್ ಮಂತ್ರಿಗಳವರ ಹೆಸರಿನಲ್ಲಿರತಕ್ಕ ರಿಫರೇನ್ಸ್ ಇಸವಿಯ ಕರ್ನಾಟಕ ರಾಜ್ಯದ ಜಿಲ್ಲಾ ಪರಿಷತ್‌ಗಳ ಮಂಡಲ್ ಪಂಚಾಯತ್‌ಗಳ...

ಶ್ರೀ ಭೀಮಣ್ಣ ಖಂಡ್ರೆ.—ಅಧ್ಯಕ್ಷರೆ, ಪಾಯಿಂಟ್ ಆಫ್ ಆರ್ಡರ್.

ಶ್ರೀ ಕೆ. ಹೆಚ್. ರಂಗನಾಥ್.—ಅಧ್ಯಕ್ಷರೆ, ಪಾಯಿಂಟ್ ಆಫ್ ಆರ್ಡರ್.

ಶ್ರೀ ಎ. ಲಕ್ಷ್ಮೀಸಾಗರ್.—ಹಾಗೂ ನ್ಯಾಯ ಪಂಚಾಯಿತಿಗಳ ವಿಧೇಯಕ್ಕೆ ಸಂಬಂಧಿಸಿದ ಸಂಯುಕ್ತ ಪರಿಶೀಲನಾ ಸಮಿತಿಯ ವರದಿಯನ್ನು ಸಭೆಯ ಮುಂದಿಡಲು ತಮ್ಮ ಅಪ್ಪಣೆಯನ್ನು ಕೊಡುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.—ಅಧ್ಯಕ್ಷರೆ, ಮಾನ್ಯ ಮಂತ್ರಿಗಳು ಪ್ರೆಸೆಂಟ್ ಮಾಡುವುದಕ್ಕೆ ಮೊದಲು ಪಾಯಿಂಟ್ ಆಫ್ ಆರ್ಡರ್ ಎಂದು ಹೇಳಿದ್ದೇವೆ.

ಶ್ರೀ ಕೆ. ಹೆಚ್. ರಂಗನಾಥ್.—ಅಧ್ಯಕ್ಷರೆ, ಒಂದು ತಾಂತ್ರಿಕ ವಿಚಾರದ ಬಗ್ಗೆ ನಾನು ಕ್ರಿಯಾಲೋಪ ಎತ್ತಿದ್ದೇನೆ. ಅದರಲ್ಲಿರತಕ್ಕ ವಿಷಯದ ಬಗ್ಗೆ ಅಥವಾ ಮತ್ತೊಂದರ ಬಗ್ಗೆ ಅಲ್ಲ.

ಅಧ್ಯಕ್ಷರಂ.—ಒಂದು ವಿಷಯವನ್ನು ಸಭೆಯ ಗಮನಕ್ಕೆ ತರಬೇಕಾಗಿದೆ. ಈ ಸಮಿತಿಯ ವರದಿಗಳನ್ನು earliest Opportune timeನಲ್ಲಿ ಸಭೆಯ ಮುಂದೆ ಇಡಬೇಕಾಗಿತ್ತು. ಮೊನ್ನೆಯ ದಿವಸ ಈ ವಿಚಾರ ಪ್ರಸ್ತಾಪಕ್ಕೆ ಬಂತು. ಅದನ್ನು ನಿನ್ನೆಯ ದಿವಸ ತೆಗೆದುಕೊಳ್ಳಬೇಕೆಂದು ತೀರ್ಮಾನವಾಯಿತು. ನಿನ್ನೆಯ ದಿವಸ ವಿರೋಧ ಪಕ್ಷದ ನಾಯಕರು ಮತ್ತು ಮಾನ್ಯ ಸದಸ್ಯರು ಒಂದು ಈ ದಿವಸ ತೆಗೆದುಕೊಳ್ಳಬೇಕೆಂದು ಹೇಳಿದ ಕಾರಣ ಈ ದಿವಸ ಮಂಡನೆಗೆ ತೆಗೆದುಕೊಂಡಿದ್ದೇವೆ.

ಶ್ರೀ ಕೆ. ಹೆಚ್. ರಂಗನಾಥ್.—ತಮ್ಮಿಂದ ಯಾವುದೂ ಲೋಪ ಆಗಿಲ್ಲ. ತಾಂತ್ರಿಕವಾದಂಥ ಕ್ರಿಯಾಲೋಪ ಏನೆಂದರೆ, ಈ ಮನೆಯಲ್ಲಿ ಒಂದು ಶರಾವು ಬಂದು, ಈ ಪಂಚಾಯನ್ನು ಜಂಟಿ ಸಭಾ ಸಮಿತಿಗೆ ಕಳುಹಿಸಬೇಕೆಂದು ತೀರ್ಮಾನವಾಗಿದೆ. ಆ ತೀರ್ಮಾನದ ಪ್ರಕಾರ ಈ ಮನೆಯ ಸದಸ್ಯರನ್ನು ಆಯ್ಕೆ ಮಾಡತಕ್ಕದ್ದು ಮಾಡುತ್ತೇವೆ. ಮೇಲ್ಮನೆಯಲ್ಲಿ ಸದಸ್ಯರನ್ನು ಕಳುಹಿಸುವುದಕ್ಕೆ ಅಲ್ಲಿ ಅಪೂರ್ವ ಕೊಟ್ಟು ಗೊತ್ತುವಳಿಗೆ ಯಾರು ಯಾರನ್ನೂ ಕಳುಹಿಸಬೇಕೋ ಅಂಥವರನ್ನು ಕಳುಹಿಸುತ್ತಾರೆ. ಮೊದಲನೇ ಹಂತದಲ್ಲಿ ಕಾನೂನು ಪ್ರಕಾರ ಏನು ಆಗಬೇಕಾಗಿತ್ತು ಅದು ಆಗಿದೆ. ಆದರೆ ಕೊನೆಯ ದಿವಸ ಈಮನೆ ಸೆಪ್ಟೆಂಬರ್ ತಿಂಗಳಿನಲ್ಲಿ ಮುಂದುವರಿದಾಗ ನಾನು ಇಲ್ಲಿ ಇರಲಿಲ್ಲ. ನನಗೆ

ಬಂದ ವರ್ತಮಾನದ ಪ್ರಕಾರ ಅಧಿವೇಶನ ಮುಂದುವರಿದಾಗ ಇಲ್ಲಿ ಪಾಸ್ ಆಯಿತು ಎಂದು ತಿಳಿದು ಬಂತು. ಆದರೆ ಅದು ಮೇಲ್ಮನೆಯಲ್ಲಿ ಪಾಸ್ ಆಗಲಿಲ್ಲ.

ಅಧ್ಯಕ್ಷರು.—ಅದು ನಮಗೆ ಏನು ಸಂಬಂಧ ? ನಾವು ನಮ್ಮ ವ್ಯಾಪ್ತಿಯಲ್ಲಿ ಮಾಡಿದ್ದೇವೆ.

ಶ್ರೀ ಕೆ. ಹೆಚ್. ರಂಗನಾಥ್.—ಈಗ ಇದು ಕೇವಲ ಸೆಲೆಕ್ಟ್ ಕಮಿಟಿಯ ವರದಿ ಎಂದು ಹೇಳಬಹುದೇ ಹೊರತು ಇದನ್ನು ಜಾಯಿಂಟ್ ಸೆಲೆಕ್ಟ್ ಕಮಿಟಿ ವರದಿಯೆಂದು ಹೇಳುವುದಕ್ಕಾಗುವುದಿಲ್ಲ. ಇದು ಹೃದೋ ಅಲ್ಬರ್ಟೋ ಎಂಬುದು ಬೇರೆ ಪ್ರಶ್ನೆ. ನಾನು ಈ ಮಾತನ್ನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಮೇಲ್ಮನೆಯಲ್ಲಿ ಏನು 3-4 ಜನ ಮಾನ್ಯ ಸದಸ್ಯರು ಈ ಜಂಟಿ ಸಲಹಾ ಸಮಿತಿಯಲ್ಲಿ ಸದಸ್ಯರಾಗಿದ್ದರು ಅವರನ್ನು ಮುಂದುವರಿಸುವ ಕಾರ್ಯ ಈಗ ನಡೆದಿಲ್ಲ.

ಅಧ್ಯಕ್ಷರು.—ಮೇಲ್ಮನೆಯಲ್ಲಿ ಏನು ನಡೆದಿದೆ. ಅಥವಾ ಅಲ್ಲಿ ನಡೆಯತಕ್ಕ ವಿಚಾರಗಳನ್ನೆಲ್ಲಾ ಅಲ್ಲಿ ಚರ್ಚೆಮಾಡುವುದಕ್ಕೆ ಬರುವುದಿಲ್ಲ. ಎರಡನೆಯದಾಗಿ ಈ ಸದನದಲ್ಲಿ ಈ ವಿಚಾರವನ್ನು ಎತ್ತಿದ್ದೀರಿ. ಇದು ತಮಗೂ ಗೊತ್ತಿದೆ.....

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಅಧ್ಯಕ್ಷರೆ, ನಮ್ಮ ಸಂಸದೀಯ ವ್ಯವಹಾರಗಳಲ್ಲಿ ಪ್ರಸ್ತಾಪ ಮಾಡುವಾಗ ನಾನು ಇದಕ್ಕೆ ವಿರೋಧವಾಗಿದ್ದೇನೆಂದು ಯಾರೂ ಕೂಡ ಭಾವಿಸಬಾರದು, ಅಥವಾ ಇದನ್ನು ಮುಂದುವರಿಸಿಕೊಂಡು ಹೋಗಬೇಕೆಂಬ ಅಭಿಪ್ರಾಯವುಳ್ಳವನಾಗಿದ್ದೇನೆಂದೂ ಕೂಡ ಯಾರೂ ಭಾವಿಸಬಾರದು, ಆ ಸದಸ್ಯರನ್ನು ಈ ಸಮಿತಿಯಲ್ಲಿ ಮುಂದುವರಿಸಿಕೊಂಡು ಹೋಗದಿದ್ದರೆ ಅವರು ಈ ಸಮಿತಿಯಲ್ಲಿ ಕೆಲಸಮಾಡಿದ್ದು ತಪ್ಪಾಗುತ್ತದೆ. ಅವರ ಸದಸ್ಯತ್ವ ಮುಂದುವರಿಯದೆ, ಅವರು ಆ ಸಮಿತಿಯಲ್ಲಿ ಕೆಲಸ ಮಾಡಲು ಅವಕಾಶ ಇಲ್ಲದಿದ್ದರೆ ಅದು ಕ್ರಮ ಬದ್ಧವಾಗುವುದಿಲ್ಲ. ಇದುವರೆಗೆ ಅವರು ಅಲ್ಲಿ ಕೆಲಸ ಮಾಡಿದ್ದರೂ ಅವರು ಮಾಡಿಯೇ ಇಲ್ಲ ಎಂದು ತಿಳಿದುಕೊಳ್ಳಬೇಕಾಗುತ್ತದೆ, ಮತ್ತು ಈ ವರದಿ ಜಾಯಿಂಟ್ ಸೆಲೆಕ್ಟ್ ಕಮಿಟಿಯ ವರದಿ ಎಂದು ತಿಳಿದುಕೊಳ್ಳುವುದಕ್ಕೆ ಬರುವುದಿಲ್ಲ. ಇದನ್ನು ಯಾವರೀತಿ ಮಂಡಿಸಬೇಕಾಗಿತ್ತು ಎಂದರೆ, At best this can be a report of the select Committee ಅಂದರೆ ಆಗ ಇದು ಸರಿಹೋಗುತ್ತದೆ. ಈ ಮನೆಯ ಸದಸ್ಯರು ಜಾಯಿಂಟ್ ಸೆಲೆಕ್ಟ್ ಕಮಿಟಿಯಲ್ಲಿ ಸದಸ್ಯರಾಗಿ ಮುಂದುವರಿಯಲು ಅವಕಾಶವನ್ನು ಮಾಡಿಕೊಟ್ಟಿದ್ದೇವೆ. ಇದನ್ನು ತಾವು ಗಮನಿಸಬೇಕು. ಈಗ ಈ ವರದಿಯನ್ನು ಮಂಡಿಸುವಾಗ ಇದನ್ನು ಸೆಲೆಕ್ಟ್ ಕಮಿಟಿ ರಿಪೋರ್ಟ್ ಎಂದೇ ಮಂಡಿಸಬೇಕಾಗುತ್ತದೆ, ಇಲ್ಲದಹೊರತು ಅದು ತಪ್ಪಾಗುತ್ತದೆ. ಮಾನ್ಯ ಅಧ್ಯಕ್ಷರೆ, ನಾನು ಈ ಎರಡು ವಿಚಾರಗಳಿಗೆ ಸಂಬಂಧಪಟ್ಟಂತೆ ಆಗಿರುವ ಕರ್ತವ್ಯ ಲೋಪವನ್ನು ತಮ್ಮ ಗಮನಕ್ಕೆ ತಂದಿದ್ದೇನೆ. ತಾವು ಇದರ ಬಗ್ಗೆ ರೂಲಿಂಗನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೆ, ಮಾನ್ಯ ಸದಸ್ಯರಾದ ರಂಗನಾಥ್‌ರವರೂ ಎರಡು ಲೋಪಗಳನ್ನು ಎತ್ತಿ ತೋರಿಸಿ ಇದರ ಬಗ್ಗೆ ತಪ್ಪು ರೂಲಿಂಗ್‌ನ್ನು ಕೊಡಬೇಕೆಂದು ಕೇಳಿದ್ದಾರೆ. ಆದರೆ, ಈಗಾಗಲೇ ನಾನು ಈ ವರದಿಯನ್ನು ಸದನದ ಮುಂದೆ ಮಂಡಿಸಿದ್ದೇನೆ.

ಕೆಲವು ಸದಸ್ಯರು.—ಇಲ್ಲ, ಇನ್ನೂ ಮಂಡಿಸಿಯೇ ಇಲ್ಲ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೆ, ನಾನು ಈಗ ಮಾಡಿರುವ ಕಾರ್ಯ ಏನು ಎಂಬುದನ್ನು ತಮ್ಮ ಗಮನಕ್ಕೆ ತರಬಯಸುತ್ತೇನೆ. ಈಗಾಗಲೇ ನಾನು ಈ ವಿಚಾರವನ್ನು ಸಭೆಯ ಮುಂದೆ ಓದಿ ತಿಳಿಸಿದ್ದೇನೆ. ಆದಮೇಲೆ ಈಗಾಗಲೇ ಈ ವಿಚಾರ ಸಭೆಯ ಮುಂದಿದೆ, ಎಂದು ನಾನು ಮೊಟ್ಟಮೊದಲನೆಯದಾಗಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಇನ್ನು ಎರಡನೆಯದಾಗಿ, ಈಗಾಗಲೇ ಈ ಜಾಯಿಂಟ್ ಸೆಲೆಕ್ಟ್ ಕಮಿಟಿಯ ವರದಿಯನ್ನು ಎರಡು ವಿಷಯಗಳಿಗೆ ಸಂಬಂಧಪಟ್ಟಂತೆ ಮೇಲ್ಮನೆಯಲ್ಲಿ ಇಟ್ಟಿದ್ದಾರೆ. ಅಲ್ಲಿ ಇಟ್ಟಿದ್ದು ಸರಿಯಾಗಿದೆ ಎಂದು ತೀರ್ಮಾನವಾಗಿದೆ.

ಇನ್ನು ಮೂಕನೆಯದಾಗಿ ಮಾನ್ಯ ಸದಸ್ಯರಾದ ರಂಗನಾಥ್‌ರವರು ಹೇಳಿದ್ದು ಇದು ಜಾಯಿಂಟ್ ಸೆಲೆಕ್ಟ್ ಕಮಿಟಿಯ ವರದಿ ಆಗುವುದಿಲ್ಲ. ಇದು ಕೇವಲ ಸೆಲೆಕ್ಟ್ ಕಮಿಟಿಯ ವರದಿ ಎಂದು ತಿಳಿದುಕೊಳ್ಳಬೇಕಾಗುತ್ತದೆ ಎಂದರು ..

ಶ್ರೀ ಕೆ. ಹೆಚ್. ರಂಗನಾಥ್.—ಅರ್ಜಿ ಬಿಸ್ಪ್ ಎಂದು ನಾನು ಹೇಳಿದೆ. ಆದರೆ ಅದು ಆಗುವುದಿಲ್ಲ ಎಂದು ನಾನು ಹೇಳಿಲ್ಲ. ಇದು ಜಾಯಿಂಟ್ ಸೆಲೆಕ್ಟ್ ಕಮಿಟಿಯ ರಿಪೋರ್ಟ್ ಎಂದು ಇಡುವುದಕ್ಕೆ ಸಾಧ್ಯವಿಲ್ಲ ಎಂದು.....

ಶ್ರೀ ಎ. ಲಕ್ಷ್ಮೀಸಾಗರ್.—ಇದನ್ನು ಜಾಯಿಂಟ್ ಸೆಲೆಕ್ಟ್ ಕಮಿಟಿಯ ರಿಪೋರ್ಟ್ ಎಂದು ಪರಿಗಣಿಸುವುದಕ್ಕೆ ಸಾಧ್ಯವಿಲ್ಲ ಇದು ಕೇವಲ ಸೆಲೆಕ್ಟ್ ಕಮಿಟಿಯ ವರದಿ ಎಂದು ಹೇಳಬಹುದಾಗಿದೆ ಎಂದು ತಾವು ಅಭಿಪ್ರಾಯ ಪಟ್ಟಿದ್ದೀರಿ. ಒಂದೆ ತೀರ್ಮಾನ ಮಾಡಿದಂತೆ ನಿಗದಿಯಾದ ಕಾಲ ದೊಳಗೆ ವರದಿ ಬರಲಿಲ್ಲ ಎನ್ನುವ ದೃಷ್ಟಿಯಿಂದ ಈ ವರದಿಯನ್ನು ಮುಂದಿನ ಅಧಿವೇಶನ ಸೇರಿಸುವ ಮೊದಲನೇ ದಿನವೇ ಸಭೆಯ ಮುಂದಿಡಬೇಕೆಂದು ತೀರ್ಮಾನವಾಗಿತ್ತು. ಆದ್ದರಿಂದ ಮಾನ್ಯ ಸೋದಾಮಾರ ಅಂದರೆ ರಿಟನೇ ತಾರೀಖು ಈ ವರದಿಯನ್ನು ಸಭೆಯಮುಂದೆ ಮಂಡಿಸುವುದಾಗಿ ಎನ್ನು ಕಾರ್ಯಕ್ರಮ ಪಟ್ಟಿಯಲ್ಲಿ ನಮೂದಿಸಲಾಗಿತ್ತು. ಆದರೆ ಅದಕ್ಕೆ ಅವಕಾಶ ಕೊಡಲಿಲ್ಲ ..

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಸಭಾಪತಿಯವರೇ ಅದಕ್ಕೆ ನಾನು ಹೇಳುತ್ತೇನೆ.....

ಶ್ರೀ ಎ. ಲಕ್ಷ್ಮೀಸಾಗರ್.—ತಾವು ಈ ರೀತಿ ಏತಕ್ಕೆ ಹೇಳುತ್ತಿದ್ದೀರೋ ಗೊತ್ತಿಲ್ಲ.

ಶ್ರೀ ಕೆ. ಹೆಚ್. ರಂಗನಾಥ್.—ನನ್ನ ಉದ್ದೇಶವಾದರೂ ಇಷ್ಟೆ. ಸಭೆಯವುದೇ ಕಾರಣಕ್ಕೂ ತಪ್ಪು ಮಾಡುವುದು ಬೇಡ ಎನ್ನುವ ದೃಷ್ಟಿಯಿಂದ ಈ ವಿಷಯವನ್ನು ನಾನು ಎತ್ತಿದ್ದೇನೆ. ಈ ವಿಷಯ ಜಾಯಿಂಟ್ ಸೆಲೆಕ್ಟ್ ಕಮಿಟಿಗೆ ಹೋಗಬೇಕು. ಆ ಕಮಿಟಿಯಲ್ಲಿ ಯಾರಾರೂ ಸದಸ್ಯರಾಗಿರಬೇಕು, ಅವರು ಎಷ್ಟು ದಿವಸಮೋಗಿ ತಮ್ಮ ವರದಿಯನ್ನು ಸಭೆಗೆ ಒಪ್ಪಿಸಬೇಕು ಇನ್ನೂ ಮುಂತಾದ ವಿಚಾರಗಳು ಅವತ್ತೇ ತೀರ್ಮಾನವಾಗಿದ್ದವು.....

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ನಾನು ಏನು ಹೇಳಬೇಕಾಗಿದೆ ಎಂಬುದನ್ನು ಅವರ ಹೇಳಿಕೆಯ ಮೇರೆಗೆ ಹೇಳುವುದಾದರೆ ಬೇರೆ ರೀತಿಯಾಗಿಯೇ ಹೇಳಬೇಕಾಗುತ್ತದೆ. ಆದ್ದರಿಂದ ಮಾನ್ಯ ರಂಗನಾಥ್‌ರವರು ನಾನು ಹೇಳುವುದನ್ನು ಲಾಲಿಸಬೇಕೆಂದು ಕೇಳಿಕೊಳ್ಳುತ್ತೇನೆ. ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರ ಅಕ್ಷೇಪವಾದರೂ ಏನು ಎಂದರೆ, ಮೇಲ್ಕನೆಯಲ್ಲಿ ಈ ವರದಿಯ ಸಮಯ ವಿಸ್ತರಣೆ ಆಗುವುದಕ್ಕೆ ಅವಕಾಶ ಆಗಿಲ್ಲ. ಈಗ ಮೇಲ್ಕನೆಯ ಸದಸ್ಯರು ಈ ಕಮಿಟಿಯ ಸದಸ್ಯರಾಗಿ ಮುಂದೆವರಿಯದೇ ಇರುವುದರಿಂದ ಇದು ಜಾಯಿಂಟ್ ಸೆಲೆಕ್ಟ್ ಕಮಿಟಿಯ ರಿಪೋರ್ಟ್ ಎಂದು ಹೇಳುವುದಕ್ಕೆ ಸಾಧ್ಯವಿಲ್ಲವೆಂಬುದು ಅವರ ವಾದ. ಈ ಅಕ್ಷೇಪವನ್ನು ಫಿರ್ ಅಂಡ್ ಶಕ್ಟರ್ ರವರ ಪ್ರಕಾರ ಮಾನ್ಯ ಸದಸ್ಯರಾದ ಒಡೆಯರಾಜ್‌ರವರ ಈ ಒಂದೆಯೇ ಈ ವಿಚಾರವನ್ನು ಸಭೆಯ ಮುಂದೆ ತಂದಿದ್ದಾರೆ. ಆದ್ದರಿಂದ ಈ ಸಭೆಯ ತೀರ್ಮಾನದ ಪ್ರಕಾರ ಜಾಯಿಂಟ್ ಸೆಲೆಕ್ಟ್ ಕಮಿಟಿಗೆ ಈ ವಿಷಯ ಹೋಗಬೇಕೆಂಬ ಸಲಹೆಯನ್ನು ಕೊಟ್ಟಿದ್ದೀರು....

ಶ್ರೀ ಕೆ. ಹೆಚ್. ರಂಗನಾಥ್.—ಮಾನ್ಯ ಅಧ್ಯಕ್ಷರೇ.....

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ರಂಗನಾಥ್‌ರವರು ಮುಂಚೆಯಾಗಿ, ಸಾಧ್ಯವಿದ್ದರಾಗಿ ಕೆಲಸ ಮಾಡಿದ್ದನ್ನು ನಾವೂ ಈ ವಿಷಯದ ನೋಡಿದ್ದೇನೆ. ಆದರೆ ಇವರ ಮನಸ್ಸಿಗೆ ಏತಕ್ಕೆ ಇವತ್ತು ತೀರ್ಮಾನಗೊಳ್ಳುತ್ತಿರುವೆವೋ ಗೊತ್ತಾಗುತ್ತಿಲ್ಲ. ನಮಗೆ ದಾರಿದ್ರ್ಯವಾಗಿ, ನಮಗೆ ಬೆಳಕು ಕೋರಿಸುವ ಶಕ್ತಿ ಆಗಲಿಲ್ಲ. ಅವರಲ್ಲಿ ಅನುಭವ ಇದೆ. ಆದರೆ ಏತಕ್ಕೆ ಇವತ್ತು ಇಷ್ಟೊಂದು ವಿಚಲಿತರಾಗಿದ್ದಾರೋ ಗೊತ್ತಾಗುತ್ತಿಲ್ಲ.

ಒ.ಬಿ. ಪಿ. ಎಂ.

ಆದ್ದರಿಂದ ಮಾನ್ಯ ಅಧ್ಯಕ್ಷರೇ ಇದು ಪೂರ್ಣವಾಗಿ ಅದಂಥ, ಕಾನೂನು ಪ್ರಕಾರ ಸಂಸದೀಯ ವ್ಯವಹಾರಗಳ, ಕಾನೂನು ನಿಬಂಧನಾವಳಿಗಳ ಚರ್ಚೆ ನೋಡಿಗೆ ಆಧಾರಪೂರ್ಣವಾಗಿ ಸಿದ್ಧವಾಗಿ

ಬಂದಿರತಕ್ಕಂಥ ಜಾಯಿಂಟ್ ಸೆಲೆಕ್ಟ್ ಸಮಿತಿಯ ವರದಿಯಾಗಿರುತ್ತದೆ. ಇದನ್ನು ಪರಿಗಣಿಸುವುದಕ್ಕೆ ಸಾಕಷ್ಟು ಆಧಾರ ಪೂರ್ಣವಾಗಿರುತ್ತದೆ. ಆದ್ದರಿಂದ ಇದನ್ನು ಪರಿಗಣಿಸಬೇಕೆಂದು ಮಾನ್ಯ ಸದಸ್ಯರಲ್ಲಿ ಮನವಿ ಮಾಡಿಕೊಳ್ಳುತ್ತಾ ಮಾನ್ಯ ರಂಗನಾಥ್‌ರವರು ಎತ್ತಿರತಕ್ಕಂಥ ತಕರಾರು ಏನು ಇದೆ ಅದರಲ್ಲಿ ಹೊರಳಿಲ್ಲ, ಆಧಾರವಿಲ್ಲ, ಕಾನೂನಿನ ಆಧಾರದಲ್ಲಿ ಸಂಸದೀಯ ವ್ಯವಹಾರಗಳ ರೀತ್ಯ ಯಾವುದೇ ವಿಧವಾದ ಲೋಪವಾಗಿಲ್ಲವೆಂದು ತಮ್ಮಲ್ಲಿ ವಿನಯಪೂರ್ವಕವಾಗಿ ಹೇಳುವುದಕ್ಕೆ ಇಚ್ಛೆ ಪಡುತ್ತೇನೆ.

ಶ್ರೀ ಕೆ. ಹೆಚ್. ರಂಗನಾಥ್.—ನಾನು ಇದನ್ನು ನೋಡಿಲ್ಲ. ಮಾನ್ಯ ಸಚಿವರು ಓದಿದರೆ ಆಗಬಹುದು.

ಅಧ್ಯಕ್ಷರು.—ತಾವು ಎತ್ತಿರತಕ್ಕಂಥದ್ದು ಏನು ಇರುತ್ತದೆ ಇದು ಒಂದು ದೃಷ್ಟಿಯಿಂದ ಮಹತ್ವವಾದ ವಿಚಾರವೇ ಆಗಿರುತ್ತದೆ. ಆದರೆ ಮೇಲ್ಕನಿಗೆ ಸಂಬಂಧಪಟ್ಟ ವಿಚಾರಗಳನ್ನು ಈ ಸಭೆಯಲ್ಲಿ, ಇಲ್ಲಿ ನಡೆದಿರತಕ್ಕಂಥ ವಿಚಾರಗಳನ್ನು ಆ ಸಭೆಯಲ್ಲಿ ಪ್ರಸ್ತಾಪ ಮಾಡುವುದು ಸಂಪ್ರದಾಯಕ್ಕೆ ಸರಿ ಹೋಗುವುದಿಲ್ಲ. ಸ್ಪಷ್ಟವಾಗಿ ಅವಧಿಯ ವಿಸ್ತರಣೆಯನ್ನು ತಾವು ಒಪ್ಪಿಕೊಂಡಿರುವಂತೆ ವಿಸ್ತರಣೆ ಮಾಡಿದ್ದಾರೆ, ಒಂದು ವೇಳೆ ಸಭೆಯ ವಿಸ್ತರಣೆಯೇ ನಡೆದಿಲ್ಲವೆಂದು ಹೇಳುವುದಾದರೂ ಅದು ಒಂದು ತಾಂತ್ರಿಕ ದೋಷವಾಗುವುದಿಲ್ಲ.

ಶ್ರೀ ಕೆ. ಎಚ್. ರಂಗನಾಥ್.—ಅಲ್ಲಿ ನಡೆದುದನ್ನು ಇಲ್ಲಿ ಪ್ರಸ್ತಾಪ ಮಾಡಬಾರದು ಎನ್ನುವ ವಿಷಯವನ್ನು ನಾನು ಒಪ್ಪುತ್ತೇನೆ. ಆದರೆ ದಿಲ್ಸ್‌ಗಳಿಗೆ ಸಂಬಂಧಪಟ್ಟ ಹಾಗೆ ಪ್ರಸ್ತಾಪ ಮಾಡುವುದು ತಪ್ಪಿದೆಯೇ ಎಂದು ಕೇಳುತ್ತೇನೆ. ಬೇರೆ ಯಾವುದಾದರೂ ಭಾಷಣ ಮಾಡಿರತಕ್ಕಂಥದ್ದರಮೇಲೆ ಪ್ರಸ್ತಾಪ ಮಾಡಬಾರದು ಎನ್ನತಕ್ಕಂಥದನ್ನು ಒಪ್ಪಿಕೊಳ್ಳುವುದಾದರೂ ದಿಲ್ಸ್ ಪಾಸ್ ಆಗಿರತಕ್ಕಂಥದ್ದು, ಮೇಲ್ಕನೆಯಲ್ಲಿ ಯಾವರೀತಿಯಲ್ಲಿ ಪಾಸ್ ಆಗಿರುತ್ತದೆ. ಅಥವಾ ಅಂಗೀಕಾರ ಹೊಂದಿರುತ್ತದೆಯೇ ಹೊಂದಿಲ್ಲವೇ ಎನ್ನುವುದನ್ನು ತಿಳಿದುಕೊಳ್ಳತಕ್ಕಂಥಕ್ಕೆ ಹೋಗಬೇಕಾಗುತ್ತದೆ. ಇಲ್ಲದಿದ್ದರೆ ಅದು ತಪ್ಪಾಗುತ್ತದೆ. ಇಂಥ ಪರಿಸ್ಥಿತಿಯಲ್ಲಿ ಪ್ರಸ್ತಾಪ ಮಾಡುವುದು ಅನಿವಾರ್ಯವಾಗುತ್ತದೆ. ನಾನು ಹೇಳತಕ್ಕಂಥದ್ದು ಏನೆಂದರೆ whether this House could know what has transacted in the other House and whether that House has given approval or not.....ಎನ್ನತಕ್ಕಂಥದ್ದು : ಪ್ರಸ್ತಾಪ ಮಾಡಿರತಕ್ಕಂಥದ್ದರ ಬಗ್ಗೆ ಅದನ್ನು ಕೂಡ ಮಾಡಬಾರದು ಎನ್ನತಕ್ಕಂಥ ಏನಾದರೂ ತೀರ್ಮಾನವಿದೆಯೇ ಎನ್ನುವುದನ್ನು ತಾವು ತಿಳಿಸಬೇಕು.

MR SPEAKER.—What I was trying to make out was that so far as this House is concerned it is not just before me as to whether that House has extended the time or not.

SRI. K. H. RANGANATH.—Sri, my point is, whether that general rule, convention or tradition or whatever it might be would also apply in respect of Bills. ಇಂಥ ಸಂದರ್ಭದಲ್ಲಿ ಸದನದ ಸದಸ್ಯರು ಅದನ್ನು ತಿಳಿದು ಕೊಳ್ಳುವುದಕ್ಕೆ, ಪ್ರಸ್ತಾಪ ಮಾಡುವುದಕ್ಕೆ ಹಕ್ಕು ಏನು ಇಲ್ಲವೇ ಎನ್ನುವುದು ಒಂದು ಅಂಶ, ಬಾಕಿ ವಿಚಾರ ಏನು ಇದೆ ಅದು ಬೇರೆ. ಏತಕ್ಕಿಂತಲೇ ಅಲ್ಲಿ ಪಾಸ್ ಆಗದಿದ್ದರೂ ಕೂಡ ನಾವು ಇಲ್ಲಿ ಪಾಸ್ ಮಾಡಬೇಕಾಗುತ್ತದೆ.

MR. SPEAKER.—What I was trying to impress upon the hon'ble member was that what transpired in the other House so far as this is concerned is not just before me. Even taking it for granted that extension of time was not given, it does not amount to a technical lapse. That is exactly my point. I would like to refer "Practice & Procedure"

"The House which initiates the motion for appointment of Joint Committee is in charge of the Committee and the

Chairman of the Committee functions under the directions of the presiding officer of that House", that is one portion.

Further,

"The extension of time for presentation or the report of the Committee, if required, has to be asked for from that House. If such extension is granted to the Joint Committee, the other House is informed by means of a formal message."

Formal message was sent and I believe that we have sent it and it was reported to the other House. Therefore, extension of time though it was not done in the other House is well within the rules.

ಶ್ರೀ ಡಿ. ಎಲ್. ಗೌಡ.—ಮಾನ್ಯ ಅಧ್ಯಕ್ಷರೇ ನನ್ನದೊಂದು ಕ್ರಿಯಾಲೋಪ ಅದೇನೆಂದರೆ ಮಾನ್ಯ ಸದಸ್ಯರು ನನ್ನದಿವಸದಿಂದ ತಾವು ಕೊಡತಕ್ಕಂಥ ರೂಲಿಂಗ್ ಬಗ್ಗೆ ಪದೇ ಪದೇ ವಿರೋಧವಾಗಿ ಮಾತನಾಡುತ್ತಿದ್ದರೆ ಅದರ ಪರಿಣಾಮ ಏನು ಸ್ವಾಮಿ ?

ಅಧ್ಯಕ್ಷರು.—ಅದಕ್ಕಾಗಿಯೇ ನಾನು ಪ್ರಾಕ್ಟೀಸ್ ಅಂಡ್ ಪ್ರೊಸೀಜರ್ ಬಗ್ಗೆ ಹೇಳಿದೆ.

ಶ್ರೀ ಕೆ. ಎಚ್. ರಂಗನಾಥ್.—ನಾನು ತಮ್ಮ ರೂಲಿಂಗ್ ಬಗ್ಗೆ ಪ್ರಸ್ತಾಪ ಮಾಡುತ್ತಿಲ್ಲ. ಈಗಾಗಲೇ ನಾನು ಒಂದು ವಿಚಾರವನ್ನು ತಮ್ಮ ಮುಂದಿಟ್ಟಿದ್ದೇನೆ. ಜಂಟಿ ಸಮಿತಿ ಸದಸ್ಯರಾಗಿ ಇರತಕ್ಕಂಥವರ ಕಾಲ ಮುಂದುವರಿಯದೆ ಹೋದ ಪಕ್ಷದಲ್ಲಿ.....

ಅಧ್ಯಕ್ಷರು.—ಆ ದೃಷ್ಟಿಯಿಂದಲೇ ಹೇಳಿದೆ. ಆ ಕಂಟೆನ್ಸ್‌ನಲ್ಲಿಯೇ ನಾನು ಹೇಳಿದೆ.

ಶ್ರೀ ಕೆ. ಎಚ್. ರಂಗನಾಥ್.—ನಾನು ತಮ್ಮ ಗಮನಕ್ಕೆ ಸಭೆಯ ಗಮನಕ್ಕೆ ತರುವುದೇನೆಂದರೆ, ತಾವು ಒಂದು ವೇಳೆ ಲೋಕ ಸಭೆಯಲ್ಲಿ.....ತಮ್ಮ ಅಭಿಪ್ರಾಯ ಬೇರೆ ಸ್ಪೀಲ್... ಜಡ್ ಮೆಂಟ್ ಆದ ತಕ್ಷಣ ಅದು ಕೊನೆಯ ಜಡ್ ಮೆಂಟ್ ಸ್ವಾಮಿ. ಹಾಗೆ ಲೋಕ ಸಭೆಯಲ್ಲಿ ಇಂಥ ಪ್ರಸ್ತುತಿ ಬಂದಿದೆಯೇ ಹೇಗೆ ? ಅವನ್ನು ನೋಡಿಸಿ ಅದರ ಬಗ್ಗೆ ತಾವು ವಿಚಾರ ಮಾಡತಕ್ಕಂಥದ್ದು ಒಂದು. ತಮಗೆ ಇದರ ಬಗ್ಗೆ ಮಾಹಿತಿ ದೊರೆಯದೇ ಹೋದ ಪಕ್ಷದಲ್ಲಿ ಈ ವಿಷಯವನ್ನು ತಾವು ಸ್ಪೀಕರ್‌ರವರ ಕಾನ್‌ಫರೆನ್ಸ್‌ಗೆ ತೆಗೆದುಕೊಂಡು ಹೋಗಿ ಅಲ್ಲಿ ಪರಿಶೀಲಿಸಿ ಲೋಕ ಸಭೆಯಲ್ಲಿ ಇಂಥ ಪ್ರಸಂಗ ಇದೆಯೇ ಎನ್ನುವುದನ್ನು ತಾವು ತೋರಿಸಿ ನೋಡಿ. ಮುಂದಿನ ಸ್ಪೀಕರ್ ಕಾನ್‌ಫರೆನ್ಸ್‌ನಲ್ಲಿ ಈ ವಿಷಯವನ್ನು ಪ್ರಸ್ತಾಪ ಮಾಡಿ ಇದರ ಬಗ್ಗೆ ತಿರ್ವಾಣ ತೆಗೆದುಕೊಳ್ಳತಕ್ಕಂಥದ್ದು ಉತ್ತಮವೆಂದು ಸಲಹೆ ಕೊಡುತ್ತಾ, ತಾವು ಅದನ್ನು ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರು ಕೊಟ್ಟಿರುವ ಸಲಹೆ ಪರಿಶೀಲನೆಗೆ ಯೋಗ್ಯವಾಗಿದೆ. ಆದ್ದರಿಂದ ಇದರ ಬಗ್ಗೆ ಮತ್ತೆ ವಿವಾದ ಬೆಳೆಸುವುದು ಬೇಡ.

Extension of time for the presentation of this report was granted by the House up to the 18th October 1983. As the Committee could not finalise its report by that time, further extension was asked and this House granted extension up to the first days of the commencement of the next sitting of the House.

In view of the well-settled practice and also further extension of time granted by this House wherein both the bills were initiated and the Joint Select Committees have presented their reports, I don't find any reason to interfere in that. so' hereby announce that the presentation of the report is well within the procedure of this House. Now the Minister can present the report of the j't. Select Committee.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಗ್ರಾಮಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳ ಪರವಾಗಿ ೧೯೮೩ನೇ ಇಸವಿಯ ಕರ್ನಾಟಕ ರಾಜ್ಯದ ಜಿಲ್ಲಾ ಪರಿಷತ್‌ಗಳ ಮಂಡಲ ಪಂಚಾಯತ್‌ಗಳ ಹಾಗೂ ನ್ಯಾಯ ಪಂಚಾಯತಿಗಳ ವಿಧೇಯಕಕ್ಕೆ ಸಂಬಂಧಿಸಿದ ಸಂಯುಕ್ತ ಪರಿಶೀಲನಾ ಸಮಿತಿಯ ವರದಿಯನ್ನು ನಾನು ತಮ್ಮ ಅನುಮತಿ ಕೋರಿ ಈ ಸಭೆಯ ಮುಂದಿಡುತ್ತೇನೆ.

ಅಧ್ಯಕ್ಷರು.—ವರದಿಯನ್ನು ಸಭೆಯ ಮುಂದಿಡಲಾಗಿದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಶಿಕ್ಷಣ ಮಂತ್ರಿಗಳ ಪರವಾಗಿ ೧೯೮೩ನೇ ಇಸವಿಯ ಕರ್ನಾಟಕ ರಾಜ್ಯದ ಶಿಕ್ಷಣ ವಿಧೇಯಕಕ್ಕೆ ಸಂಬಂಧಿಸಿದ ಸಂಯುಕ್ತ ಪರಿಶೀಲನಾ ಸಮಿತಿಯ ವರದಿಯನ್ನು ತಮ್ಮ ಅನುಮತಿ ಕೋರಿ ಈ ಸಭೆಯ ಮುಂದಿಡುತ್ತೇನೆ.

ಅಧ್ಯಕ್ಷರು.—ವರದಿಯನ್ನು ಸಭೆಯ ಮುಂದಿಡಲಾಗಿದೆ.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಅಧ್ಯಕ್ಷರೇ, ಕೃಷಿ ಇಲಾಖೆಗೆ ಸಂಬಂಧಿಸಿದಂತೆ ೧೯೭೫-೧೯೭೬ ರಿಂದ ೧೯೮೦-೮೧ನೇ ಸಾಲಗಳ ಹಣ ವಿನಿಯೋಗ ಹಾಗೂ ಲೆಕ್ಕಗಳ ಹಾಗೂ ಭಾರತ ನಿಯಂತ್ರಕ ಮಹಾಲೇಖಾ ಪರಿಕ್ಷಕರ ಮೇಲ್ಕಂಡ ಸಾಲಗಳ ಸಿವಿಲ್ ವರದಿಯ ಸಾರ್ವಜನಿಕ ಲೆಕ್ಕಪತ್ರಗಳ ಸಮಿತಿಯ ಮೂರನೆಯ ವರದಿಯನ್ನು ತಮ್ಮ ಅನುಮತಿ ಪಡೆದು ಈ ಸಭೆಯ ಮುಂದಿಡುತ್ತೇನೆ.

ಅಧ್ಯಕ್ಷರು.—ವರದಿಯನ್ನು ಸಭೆಯ ಮುಂದಿಡಲಾಗಿದೆ. ಈಗ ಶ್ರೀ ಗಂಗಾಧರನ್ ಅವರು ವಿಧಾನಸಭೆಯ ಸದಸ್ಯರಾದ ಶ್ರೀ ಎಸ್. ಬಂಗಾರಪ್ಪನವರು ಸರ್ಕಾರದ ವಿರುದ್ಧ ಹಾಗೂ ಮಂತ್ರಿಮಂತ್ರಿಯವರ ಸಂಬಂಧಿ ಶ್ರೀ ಗಣೇಶ ಹೆಗ್ಗಡೆ ಅವರ ಮೇಲೆ ಮಾಡಲಾದ ಆಪಾದನೆಗಳ ವಿಚಾರಣೆಗಾಗಿ ರಚಿಸಲಾದ ಶಾಸಕರ ವಿಶೇಷ ಸಮಿತಿಯ ವರದಿಯನ್ನು ತುಂಡಿಸಬಹುದು.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಈ ವರದಿಯನ್ನು ಮಂಡಿಸುವ ವಿಚಾರದಲ್ಲಿ ನನ್ನದೊಂದು ಕ್ರಿಯಾಲೋಪವಿದೆ.

ಶ್ರೀ ಭೀಮಣ್ಣ ಖಂಡ್ರೆ.—ಯಾವ ನಿಯಮದ ಪ್ರಕಾರ ಈ ಸಮಿತಿಯನ್ನು ನೇಮಕ ಮಾಡಲಾಯಿತು ಎಂಬುದನ್ನು ಅಧ್ಯಕ್ಷರು ನಮಗೆ ತಿಳಿಸಬೇಕು.

ಅಧ್ಯಕ್ಷರು.—ತಾವು ಯಾವ ನಿಯಮದ ಪ್ರಕಾರ ಕ್ರಿಯಾಲೋಪವನ್ನು ಎತ್ತಿದ್ದೀರಿ ?

ಶ್ರೀ ಗೋವಿಂದ ಪಿ. ಒಡೆಯರಾಜ್.—ನಿಯಮ ೪, ೨೦೬ ಹಾಗೂ ೨೨೨ರ ಪ್ರಕಾರ ನಾನು ಕ್ರಿಯಾಲೋಪವನ್ನು ಎತ್ತಿದ್ದೇನೆ. ತಾವು ಶ್ರೀ ಗಂಗಾಧರನ್ ಅವರ ನೇತೃತ್ವದಲ್ಲಿ ಒಂದು ವಿಶೇಷ ಸಮಿತಿಯನ್ನು ಏನು ನೇಮಕ ಮಾಡಿದಿರಿ, ಈ ರೀತಿ ನೇಮಕ ಮಾಡಲು ಕರ್ನಾಟಕ ವಿಧಾನಸಭೆಯ ಕಾರ್ಯವಿಧಾನ ಹಾಗೂ ನಡುವಳಿಕೆಯ ನಿಯಮಗಳಲ್ಲಿ ಎಲ್ಲಿಯೂ ಅವಕಾಶವಿಲ್ಲ. ಜಾಪ್ತರ ೧೯೮೨ರ ಯಾಗಲೀ ಅಥವಾ ಜನರಲ್ ರೂಲ್ಸ್‌ನಲ್ಲಿಯಾಗಲೀ ಇದಕ್ಕೆ ಅವಕಾಶವಿಲ್ಲ.

MR. SPEAKER.—Now we have taken up presentation of the report to the House. If you had any objection, you could have taken at the earliest opportunity.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಶ್ರೀ ಎಂ. ವೀರಪ್ಪಮೊಯ್ಲಿ ಅವರನ್ನು ಈ ಸಮಿತಿಯ ಅಧ್ಯಕ್ಷರಾಗಿ ಕೆಲಸ ಮಾಡಬೇಕೆಂದು ತಾವು ಮೊದಲು ಕೇಳಿಕೊಂಡಾಗಲೇ ಅವರು ಈ ಸಮಿತಿಯ ವೇಮಕದ ಬಗ್ಗೆ ಅಬ್ಬಕ್ಷನ್ ರೈಸ್ ಮಾಡಿದ್ದರಿಂದ ಮತ್ತು ಸಮಿತಿಯ ಅಧ್ಯಕ್ಷರಾಗಿ ಕೆಲಸ ಮಾಡಲು ನಿರಾಕರಿಸಿದರು.

ಶ್ರೀ ಕೆ. ಎಚ್. ರಂಗನಾಥ್.—ಈ ಹಿಂದೆ ನಾನೂ ಸಹ ಇದರ ಬಗ್ಗೆ ಇಲ್ಲಿ ಪ್ರಸ್ತಾವ ಮಾಡಿದ್ದೇನೆ. ತಮ್ಮಿಂದ ಯಾವುದೇ ಕಾನೂನುಬಾಹಿರವಾದಂಥ ಕೆಲಸವಾಗಬಾರದೆಂಬ ಸದುದ್ದೇಶದಿಂದ ಈ ಹಿಂದೆಯೇ ನಾನು ಕ್ರಿಯಾಲೋಪದ ಮೂಲಕ ಇದನ್ನು ಇಲ್ಲಿ ಪ್ರಸ್ತಾವ ಮಾಡಿದ್ದೆ. As a party, we have taken a decision also.

MR. SPEAKER.—It has not brought before the House in the form of any notice, discussion or adjournment or in any other form.

ಶ್ರೀ ಕೆ. ಎಚ್. ರಂಗನಾಥ್.—ಈ ಮೊದಲೇ ಈ ವಿಚಾರದಲ್ಲಿ ನಾನು ಕ್ರಿಯಾಲೋಪವನ್ನು ಎತ್ತುವುದರ ಮೂಲಕ ಇಂತಹ ಕಮಿಟಿ ರಚನೆಯನ್ನು ಮಾಡುವುದು ಸರಿಯಲ್ಲ ಮತ್ತು ಇದಕ್ಕಾಗಿ ಹಣ ವರ್ಚು ಮಾಡುವುದು ಸರಿಯಲ್ಲವೆಂದು ನಾನು ಹೇಳಿದ್ದೇನೆ. So, objection was taken at the earliest opportunity.

ಶ್ರೀ ಗೋವಿಂದ ಪಿ. ಬಡೇರಾಜ್.—ಮಾನ್ಯ ಅಧ್ಯಕ್ಷರೇ, ಈ ಕಮಿಟಿಯ ವರದಿಯನ್ನು ಈ ಸಭೆಯ ಮುಂದೆ ಇಟ್ಟುರಬೇಕಾಗಿರುವುದಿಲ್ಲ ಮತ್ತು ಅದು ಸಾಧುವಾದುದಲ್ಲ ಇದನ್ನು ಸಭೆಯ ಮುಂದಿಟ್ಟರೆ ನಮ್ಮ ರೂಲ್ಸ್‌ಗೆ ಪ್ರತಿರೋಧವಾಗಿ ನಡೆದುಕೊಂಡಂತೆ ಆಗುತ್ತದೆ, ಜೊತೆಗೆ ನಾವು ಒಂದು ಕಟ್ಟು ಸಂಪ್ರದಾಯವನ್ನು ಅನುಸರಿಸಿದಂತೆ ಆಗುತ್ತದೆ. ಆದ್ದರಿಂದ ನಾನು ಈ ಬಗ್ಗೆ ಕ್ರಿಯಾಲೋಪವನ್ನು ಎತ್ತಿದ್ದೇನೆ. At the best, it can be called a private Committee Report but it cannot be called the Legislature Committee report.

ತಾವು ಬೇಕಾದರೆ ನಿಯಮಗಳ ಪ್ರಕಾರ ಶಾಸನಸಭೆಯಲ್ಲಿ ನಡೆದಂಥ ವಿಷಯಗಳ ಬಗ್ಗೆ ಕಮಿಟಿಯನ್ನು ನೇಮಕ ಮಾಡಬಹುದು ಹಾಗೂ ಶಾಸನಸಭೆಯ ಸದಸ್ಯರೊಬ್ಬರ ವಿಚಾರಬಂದಾಗ ಬೇಕಾದರೆ ನೇಮಕ ಸಮಿತಿ ಮಾಡಬಹುದು. ಆದರೆ ಇಲ್ಲಿ ಶ್ರೀ ಬಂಗಾರಪ್ಪನವರು ಮುಖ್ಯ ಮಂತ್ರಿಗಳ ಸಂಬಂಧಿಗಳೊಬ್ಬರ ಬಗ್ಗೆ ಸಭೆಯ ಹೊರಗಡೆ ಅಪಾದನೆ ಮಾಡಿದ್ದರು. ಇಂತಹ.....

ಅಧ್ಯಕ್ಷರೇ.—ಮುಖ್ಯಮಂತ್ರಿಗಳ ಮೇಲೆ ಅಪಾದನೆ ಮಾಡಿದರು ಎಂಬ ಕಾರಣದಿಂದ ಈ ಕಮಿಟಿ ನೇಮಕ ಮಾಡಿದ್ದಲ್ಲ; ಅವರ ಅಪಾದನೆಯ ಪ್ರಕಾರ ಸರ್ಕಾರದ ಹಣ ವಿನಾದರೂ ಪೋರಾಗಿದೆಯೇ ಎಂಬುದನ್ನು ತನಿಖೆ ಮಾಡುವ ಉದ್ದೇಶದಿಂದ ಈ ಕಮಿಟಿಯನ್ನು ನೇಮಕ ಮಾಡಲಾಯಿತು.

ಶ್ರೀ ಗೋವಿಂದ ಪಿ. ಬಡೇರಾಜ್.—ಇವರು ಮುಖ್ಯಮಂತ್ರಿಗಳ ಬಂಧುಗಳೊಬ್ಬರ ಮೇಲೆ ಅಪಾದನೆ ಮಾಡಿದ್ದು ನಿಜ ಆದರೆ ನಮ್ಮ ಪಾರ್ಲಿಮೆಂಟರಿ ಪ್ರಾಸೀಜರ್‌ನಲ್ಲಿ ವಿನಾದರು ಗೊಂಡೂ ಉಂಟಾದಾಗ ಇಲ್ಲವೇ ವಿನಾದರು ಸಂಶಯ ಬಂದಾಗ ಹೌಸ್ ಆಫ್ ಕಾಮನ್ಸ್‌ನಲ್ಲಿ ವಿನಾ ನಡೆದಿದೆ ಎಂಬುದನ್ನು ತೆಗೆದು ನೋಡುತ್ತೇವೆ. ಹೌಸ್ ಆಫ್ ಕಾಮನ್ಸ್‌ನಲ್ಲಿಯೂ ಕೂಡ ಸ್ಪೀಕರ್ ಅವರೇ ಸಂಪೂರ್ಣವೋ ಅಥವಾ ಆಗ ಇಂತಹ ಕಮಿಟಿಗಳನ್ನು ನೇಮಕ ಮಾಡಿದ್ದು ಎಲ್ಲಾ ನಮಗೆ ಕಾಣುವುದಿಲ್ಲ. ಅದರಲ್ಲಿಯೂ ಸಭೆ ನಡೆಯದಿದ್ದ ಸಂದರ್ಭದಲ್ಲಿ ಇಂತಹ ಕಮಿಟಿಗಳನ್ನು ನೇಮಕ ಮಾಡಿದ ನಿದರ್ಶನಗಳು ಎಲ್ಲಿಯೂ ಕಂಡುಬಂದಿಲ್ಲ. ನಮ್ಮ ಇಡೀ ಪಾರ್ಲಿಮೆಂಟರಿ ಇತಿಹಾಸವನ್ನೇ ತೆಗೆದುಕೊಂಡು ನೋಡಿದಾಗಲೂ ಸಹ ಇಂತಹ ಕಮಿಟಿಗಳನ್ನು ಸಂಪೂರ್ಣವೋ ಅಥವಾ ಅನೇಕ ಮಾಡಿದ ನಿದರ್ಶನಗಳು ಎಲ್ಲಿಯೂ ಕಾಣುವುದಿಲ್ಲ. ಮತ್ತೊಂದು ಮುಖ್ಯ ಸಂಗತಿ ಎಂದರೆ ಈ ವಿಷಯ ಈಗ ಕೋರ್ಟಿನ ಮುಂದಿದೆ. ಇಂತಹ ಸಂದರ್ಭದಲ್ಲಿ ಈ ಸಮಿತಿಯ ವರದಿಯನ್ನು ಈ ಸಭೆಯ ಮುಂದಿಡುವುದು ಸರಿಯಾದುದಲ್ಲ ಈ ಒಂದು ಕೆಲಸವನ್ನು ಜ್ಯೂಡಿಸಿಯರಿ ಅವರಾಗಲೀ ಅಥವಾ ಎಕ್ಸಿಕ್ಯೂಟಿವ್ ಅವರಾಗಲೀ ಮಾಡಬೇಕಾಗುತ್ತದೆಯೆ ಹೊರತು ತಾವು ನೇಮಕ ಮಾಡಿದಂಥ ಸಮಿತಿಯಿಂದ ಅಲ್ಲ. ಈ ಸಮಿತಿಯನ್ನು ನೇಮಕ ಮಾಡಿದ್ದೇ ಕಾನೂನುಬಾಹಿರವಾಗಿದೆ. ಆದ್ದರಿಂದ ಈ ಕಾನೂನುಬಾಹಿರವಾದಂಥ ಕಮಿಟಿ ವರದಿಯನ್ನು ಈ ಸಭೆಯ ಮುಂದಿಡುವುದು ಸರಿಯಾದುದಲ್ಲ. ಇಂತಹ ವರದಿಯನ್ನು ಈ ಸಭೆಯ ಮುಂದಿಟ್ಟರೆ ತಪ್ಪು ಪ್ರಸಿಡೆಂಟ್ ಆಗುತ್ತದೆ. ಈ ಎಲ್ಲ ಕಾರಣಗಳಿಂದ ಈ ವರದಿಯನ್ನು ಈ ಸಭೆಯ ಮುಂದೆ ಮಂಡನೆ ಮಾಡಲು ತಾವು ಅಪಕಾಶ ಮಾಡಿ ಕೊಡಬೇರದೆಂದು ತಮ್ಮಲ್ಲಿ ಕೇಳಿಕೊಳ್ಳುತ್ತೇನೆ.

SRI M. P. PRAKASH.—Here, as per our Rules, Committee “A Committee, which is appointed or elected by the House or nominated by the Speaker.” Even otherwise also, it can be nominated.

† ಶ್ರೀ ಕೆ.ಹೆಚ್. ರಂಗನಾಥ್. — ಸ್ವಾಮಿ ನನ್ನ ಒಂದು ಅಭಿಪ್ರಾಯದ ಪ್ರಕಾರ ನಾನು ಕ್ರಿಯಾ ಲೋಪವನ್ನು ಎತ್ತಿರುವ ಉದ್ದೇಶವಾದರೂ ಏನೆಂದರೆ ಈ ಸದನದ ಅಧ್ಯಕ್ಷರಾಗಿ ತಾವು ತಮ್ಮ ವ್ಯಾಪ್ತಿಯಲ್ಲಿ ಬರತಕ್ಕಂಥ ವಿಚಾರಗಳನ್ನು ತೀರ್ಮಾನ ಕೊಡುವುದಕ್ಕಾಗಲಿ ಅಥವಾ ಒಂದು ತೀರ್ಮಾನವನ್ನು ತೆಗೆದುಕೊಳ್ಳುವುದಕ್ಕಾಗಲಿ ಈ ಸದನದ ಹೊರತು ತಮ್ಮ ಕೊಠಡಿಯಲ್ಲಿ ಬರುವುದಿಲ್ಲ. ಅದು ಕಾನೂನಿಗೆ ವಿರುದ್ಧವಾಗುತ್ತದೆ. ಮಾನ್ಯ ಮುಖ್ಯ ಮಂತ್ರಿಗಳ ಸಂಬಂಧಿಕರ ಒಬ್ಬರ ಮೇಲೆ ಅದೂ ಈ ಮನೆ ಯಲ್ಲಿ ಅಲ್ಲದೆ ಹೊರಗಡೆ ಒಂದು ಆಪಾದನೆಯನ್ನು ಮಾಡಿದ್ದರೆ ಮೇರಿಗೆ ಮಾನ್ಯ ಮುಖ್ಯ ಮಂತ್ರಿಗಳು ತಮಗೆ ಕಾಗದವನ್ನು ಬರೆದು ಆ ಮೇರಿಗೆ ತಾವು ಸಮಿತಿಯನ್ನು ರಚನೆ ಮಾಡಿದ್ದೀರಿ.

ಅಧ್ಯಕ್ಷರು. — ಇಲ್ಲಿಯೇ ವಿಷಯ ವಿಷಾಯಾಂತರವಾಗುತ್ತಿರುವುದು. ನಾನು ಸಮಿತಿಯನ್ನು ಮಾಡಿದ್ದು ಮಾನ್ಯ ಮುಖ್ಯ ಮಂತ್ರಿಗಳ ಮೇಲೆ ಅಥವಾ ಅವರ ಸಂಬಂಧಿಕರ ಒಬ್ಬರ ಮೇಲೆ ಮಾಡಿದ ಆಪಾದನೆಯ ಮೇಲೆ ಸಮಿತಿಯನ್ನು ಮಾಡಲಿಲ್ಲ. ಸಮಿತಿಯನ್ನು ಮಾಡಿರುವುದು ಸರ್ಕಾರದ ಹಣ ಸೋರಿ ಹೋಗಿದೆ ಎಂದು ಆಪಾದನೆಯನ್ನು ಮಾಡಿದ್ದರಿಂದ ಸಮಿತಿಯನ್ನು ಮಾಡಿರುವುದು.

ಶ್ರೀ ಕೆ.ಹೆಚ್. ರಂಗನಾಥ್. — ನಾನು ಸಭೆಯ ಗಮನಕ್ಕೆ ಒಂದು ವಿಷಯವನ್ನು ತರುವುದಾದರೆ ಈ ವಿಷಯದ ಬಗ್ಗೆ ನಾವು ಗಮನಹರಿಸಬೇಕಾಗುತ್ತದೆ. ಮತ್ತೆ ಸಭೆಯ ಕಾರ್ಯಕಲಾಪಗಳು ನಡೆಸಲು ಸಹಾಯಕವಾಗುತ್ತದೆಂದು ತಿಳಿದುಕೊಂಡಿದ್ದೇನೆ. ಮಾನ್ಯ ಮುಖ್ಯ ಮಂತ್ರಿಗಳು ತಮಗೆ ಪತ್ರ ಬರೆದು ಒಂದು ಸಮಿತಿಯನ್ನು ನೇಮಕ ಮಾಡಿ ಎಂದು ಹೇಳಿದ್ದಕ್ಕೆ ನಾನು ಅವರಿಗೆ ಅವರ ಸೌಜನ್ಯಕ್ಕೆ ವಂದನೆಗಳನ್ನು ಸಲ್ಲಿಸುತ್ತೇನೆ. ಅವರ ಮೇಲೆ ಬಂದಿರತಕ್ಕಂಥ ಆಪಾದನೆಯಿಂದ ಅವರು ವಿಮುಕ್ತ ಹೊಂದುವುದಕ್ಕಾಗಿ ಅವರು ಆ ಪತ್ರವನ್ನು ತಮಗೆ ಬರೆದಿದ್ದಾರೆ. ಪ್ರಜಾಪ್ರಭುತ್ವದಲ್ಲಿ ಸಂಬಂಧಿಗಳು ಅವರು ಈ ರೀತಿಯಾಗಿ ಪತ್ರ ಬರೆದು ತಮ್ಮ ಅಭಿಪ್ರಾಯವನ್ನು ಕೊಟ್ಟಿರುವುದರಿಂದ ನಾನು ಅವರಿಗೆ ನನ್ನ ವಂದನೆಗಳನ್ನು ಸಲ್ಲಿಸುತ್ತೇನೆ. ಆದರೆ ತಾವು ಸದನ ಇಲ್ಲದೆ ಇರುವಂಥ ಸಮಯದಲ್ಲಿ ತಮ್ಮ ಕೊಠಡಿಯಲ್ಲಿ ಇಂಥ ಸಮಿತಿಗಳನ್ನು ನೇಮಕ ಮಾಡುವುದಕ್ಕೆ ಬರುವುದಿಲ್ಲ. ಆದರೆ ಮಾನ್ಯ ಮುಖ್ಯ ಮಂತ್ರಿಗಳು ತಮಗೆ ಬರೆದಿರತಕ್ಕಂಥ ಪತ್ರದಲ್ಲಿ ಏನಿದೆ ಎಂದರೆ ಕ್ರಾಂತಿರಂಗದ ಗೃಹ ಸದಸ್ಯರನ್ನು ಬಿಟ್ಟು ತಾವು ಒಂದು ಸಮಿತಿಯನ್ನು ರಚನೆ ಮಾಡಬೇಕೆಂದು ಹೇಳಿದ್ದಾರೆ. ಆದರೆ ತಮಗೆ ಆ ಅಧಿಕಾರವಿಲ್ಲ. The House decides to constitute a Committee but the House will never say that such and such members should not associate with the committee. ಅವರು ಸದನದ ಒಳಗಡೆ ಆಪಾದನೆಯನ್ನು ಮಾಡಿದ್ದು. ಅವರು ಹೊರಗಡೆ ಒಂದು ಆಪಾದನೆಯನ್ನು ಮಾಡಿದ್ದಾರೆ. ಆದ್ದರಿಂದ ತಾವು ರಚನೆ ಮಾಡಿರತಕ್ಕಂಥ ಸಮಿತಿಯು ಶಾಸನ ಸಭೆಯು ರಚಿಸಿದ ಸಮಿತಿ ಆಗುವುದಿಲ್ಲವೆಂದು ನನ್ನ ಅಭಿಪ್ರಾಯ. ಮತ್ತೆ ಈ ಸದನ ನಡೆಯದೇ ಇರತಕ್ಕಂಥ ಸಂದರ್ಭದಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ತಮಗೆ ಪತ್ರ ಬರೆದಿದ್ದಾರೆ ಆಗ ತಮಗೆ ಈ ಸಮಿತಿಯನ್ನು ರಚನೆ ಮಾಡುವುದಕ್ಕೆ ಬರುವುದಿಲ್ಲ. ಮತ್ತೆ ತಾವು ನಮ್ಮ ಪಕ್ಷದ ವತಿಯಿಂದ ನನ್ನನ್ನು ಮತ್ತೇ ನಮ್ಮ ಪಕ್ಷದ ನಾಯಕರನ್ನು ಕರೆಸಿದಾಗ ಕೂಡ ನಾನು ಈ ಮಾತನ್ನು ಹೇಳಿದ್ದೇನೆ. ಮತ್ತೆ ಆ ದಿವಸ ಮಾನ್ಯ ಸದಸ್ಯರುಗಳಾದಂಥ ಶ್ರೀಮನ್ ಗಂಗಾಧರನ್‌ರವರು ಹಾಗೂ ಎಂ.ಎಸ್. ಕೃಷ್ಣನ್‌ರವರು ಹಾಗೂ ಶ್ರೀ ರಾಮಚಂದ್ರರಾವ್‌ರವರು ಸಹ ಇದ್ದರು. ಆದರೂ ಕೂಡ ಅನಂತರ ಸ್ವಲ್ಪ ತಡವಾಗಿ ಮಾನ್ಯ ಸದಸ್ಯರಾದಂಥ ಶ್ರೀಮನ್ ವೀರಪ್ಪಮೊಯ್ದಿಯವರು ಬಂದು ಇದು ತಮ್ಮ ಅಧಿಕಾರ ವ್ಯಾಪ್ತಿಗೆ ಬರುವುದಿಲ್ಲವೆಂದು ಸಹ ತಿಳಿಸಿ ಅವರು ಅಧ್ಯಕ್ಷ ಗಿರಿಯನ್ನು ನಿರಾಕರಿಸಿದ್ದು ಉಂಟು. ಒಂದು ವೇಳೆ ತಾವು ರಚಿಸಿದ ಸಮಿತಿಯು ಸಾಕ್ಷಿಯನ್ನು ಹೇಳಲು ಯಾರನ್ನಾದರೂ ಕರೆದರೆ ಅವರು ಬರುವುದಿಲ್ಲವೆಂದೂ ಹೇಳಿದರೂ ಕೂಡ ಅವರ ಮೇಲೆ ತಾವು ಯಾವ ಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಸಮಿತಿಯು ಅಧ್ಯಕ್ಷರಿಗೆ ಅಧಿಕಾರವಿಲ್ಲವೆಂದು ಸಹ ನಾನು ಹೇಳಿದ್ದೇನೆ. ಆದ್ದರಿಂದ ನಾನು ಮತ್ತೊಮ್ಮೆ ಹೇಳುವುದೇನೆಂದರೆ ತಾವು ರಚನೆ ಮಾಡಿರತಕ್ಕಂಥ ಸಮಿತಿಯು ಕಾನೂನಿನ ವ್ಯಾಪ್ತಿಗೆ ಒಳಪಟ್ಟಿಲ್ಲ ಮತ್ತೆ ಕಾನೂನಿನ ಚೌಕಟ್ಟಿನಲ್ಲಿ ಬರುವುದಿಲ್ಲವೆಂದು ನಾನು ಹೇಳುತ್ತೇನೆ, ಮತ್ತೆ ತಾವು ಒಂದು ಮಾತನ್ನು ಹೇಳಿದ್ದೀರಿ ಅದು ಏನೆಂದರೆ ಈ ಸಮಿತಿಯು ಎಲ್ಲಾ ಹಕ್ಕುಗಳನ್ನು ಸಹ ಹೊಂದಿದೆಯೆಂದು ಕೂಡ ಹೇಳಿದ್ದೀರಿ. That Committee could enjoy all the rights and privi-

† ಈ ಚಿಹ್ನೆ ಸಂಬಂಧಪಟ್ಟ ಸದಸ್ಯರು ಚಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಒಳಿಸುತ್ತದೆ.

leges of a committee of the Legislature. ನಾನು ಪತ್ರಿಕೆಯಲ್ಲಿ ಅದನ್ನು ನೋಡಿ, ಓದಿದ್ದೇನೆ. ವತ್ಸು ತಾವು ರಚಿಸಿದ ಸಮಿತಿಯ ಮುಂದೆ ಆ ಸಮಿತಿಯ ಅಧ್ಯಕ್ಷರು ಶ್ರೀಮಾನ್ ಬಂಗಾರಪ್ಪನವರನ್ನು ಸಾಕ್ಷಿ ಹೇಳಲಾ ಕರೆಸಿದಾಗ ಅವರು ಬರೆದಿಲ್ಲ. ಒಂದು ವೇಳೆ ಅದೇ ರೀತಿಯಾಗಿ ಯಾರಾದರೂ ಅಧಿಕಾರಿಗಳು ಸಹ ಬರೆದಿದ್ದರೆ ಅವರ ಮೇಲೆ ಕೂಡ ತಾವು ಯಾವ ಕ್ರಮವನ್ನು ತೆಗೆದು ಕೊಳ್ಳುವುದಕ್ಕೆ ಬರುತ್ತಿರಲಿಲ್ಲ. ಮತ್ತೆ ಅವರು ಒಂದು ವೇಳೆ ಏನಾದರೂ ತಪ್ಪು ಮಾಡಿಯನ್ನು ಕೊಟ್ಟರೂ ಸಹ ಅವರ ಮೇಲೆ ಕ್ರಮ ತೆಗೆದುಕೊಂಡು ಶಿಕ್ಷೆಯನ್ನು ಕೊಡುವುದಕ್ಕೆ ಬರುವುದಿಲ್ಲ. ಒಂದೆ ಶ್ರೀಮತಿ ಇಂದಿರಾಗಾಂಧಿಯವರ ಮೇಲೆ ಇಂಥದ್ದೆ ಒಂದು ಘಟನೆ ನಡೆದಾಗ ಅವರು ಪ್ರಿವಿಲೇಜ್ ಕಮಿಟಿಗೆ ಕಳುಹಿಸಿಕೊಟ್ಟು ತೊಂದರೆಗೆ ಸಿಕ್ಕಿ ಹಾಕಿಸಿದಂಥ ಪ್ರಸಂಗಗಳು ಕೂಡ ಇವೆ. ಮತ್ತೆ ಈ ಸಮಿತಿಯವರು ಪ್ರವಾಸ ಮಾಡಿದ ಖರ್ಚು ವಗೈರೆಗಳು ಕೂಡ ಮಾಡುವುದಕ್ಕೆ ಬರುವುದಿಲ್ಲ. ಆದ್ದರಿಂದ ನಾನು ತಮ್ಮಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುವುದೇನೆಂದರೆ ಒಂದು ತಪ್ಪು ಮಾಡಿದ ಮೇಲೆ ಮತ್ತೆ ಮತ್ತೊಂದು ತಪ್ಪು ಮಾಡಬಾರದೆಂದು ನನ್ನ ಆಸೆ ತಾವು ರಚನೆ ಮಾಡಿದಂಥ ಸಮಿತಿ ಶಾಸನ ಸಭೆಯ ಸಮಿತಿಯಿಲ್ಲ. ಯಾವುದೇ ಒಂದು ಕಾರಣದಿಂದಲೂ ಕೂಡ ಅದು ಶಾಸನ ಸಭೆಯ ಸಮಿತಿ ಯಾಗುವುದಿಲ್ಲವೆಂದು ನನ್ನ ಅಭಿಪ್ರಾಯ. ಅವರು ಯಾವುದೇ ಒಂದು ವರದಿಯನ್ನು ಕೊಟ್ಟರೂ ಸಹ ಅದು ನಿಜವಾದ ವಸ್ತುಸ್ಥಿತಿಯನ್ನು ಕೊಟ್ಟಂತೆ ಆಗುವುದಿಲ್ಲ. ಆದ್ದರಿಂದ ದಯಮಾಡಿ ತಾವು ಆ ಸಮಿತಿಯ ಸದಸ್ಯರು ಮತ್ತು ಅಧ್ಯಕ್ಷರು ವರದಿಯನ್ನು ಈ ಸಭೆಯಲ್ಲಿ ಮಂಡಿಸುವ ಮುನ್ನ ಪುನಃ ಪರಿಶೀಲನೆ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ. ಒಂದು ವೇಳೆ ಅವರು ವರದಿಯನ್ನು ಮಂಡಿಸಿದರೆ ಅದು ತಪ್ಪಾಗುತ್ತದೆಂದು ನನ್ನ ಅಭಿಪ್ರಾಯ. ನಾವು ಈಗ ಎತ್ತಿರುವ ಕ್ರಿಯಾಲೋಪವನ್ನು ಪರಿಶೀಲನೆ ಮಾಡಲು ಯೋಗ್ಯವಾಗಿದೆಯೆಂದು ನಾನು ಹೇಳುತ್ತೇನೆ. ಆದ್ದರಿಂದ ತಾವು ಪುನಃ ಪರಿಶೀಲನೆ ಮಾಡುವುದು ಒಳ್ಳೆಯದು.

ಶ್ರೀ ಎಂ. ವೀರಪ್ಪಮೊಯ್ಲಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಈಗಾಗಲೇ ಒಂದು ವಿಧಿಗೊಂಡವನ್ನು ಎತ್ತಿದ್ದಾರೆ. ಆ ವಿಧಿಗೊಂಡವನ್ನು ಎತ್ತಲು ಕಾರಣವೇನೆಂದರೆ ಅವರು ತಮ್ಮ ಸಮಿತಿಯ ವರದಿಯನ್ನು ಈ ಸಭೆಗೆ ಸಲ್ಲಿಸುವ ಮುನ್ನ ಎತ್ತಿದ್ದಾರೆ. ಇದರಲ್ಲಿ ಮುಖ್ಯವಾಗಿ ಎರಡು ಕಾರಣಗಳು ಇವೆ. ಮೊದಲನೆಯ ಕಾರಣವೇನೆಂದರೆ ಈ ಕದನದ ಸಂಪ್ರದಾಯದ ಪ್ರಕಾರ ಅವರು ವರದಿಯನ್ನು ಸದನಕ್ಕೆ ಸಲ್ಲಿಸುತ್ತಿಲ್ಲ. ಇದು ಸಂಸದೀಯ ವ್ಯವಹಾರಗಳಲ್ಲಿ ಒಂದು ಹೊಸ ಸಂಪ್ರದಾಯ ವಾಗಿದೆಯೆಂದು ನಾನು ಈ ಸಂದರ್ಭದಲ್ಲಿ ಹೇಳಬಯಸುತ್ತೇನೆ. ಮತ್ತು ಇದು ಒಂದು ಹೊಸ ಪರಂಪರೆಯನ್ನು ಹಾಕಿಕೊಟ್ಟಂತೆ ಆಗುತ್ತದೆ. ಮತ್ತೆ ಈ ಸಮಿತಿಯನ್ನು ರಚನೆ ಮಾಡಿದಂಥ ವಿಷಯ ದಲ್ಲಿ ಸಾರ್ವಜನಿಕರಿಂದಲೂ ಕೂಡ ಆಕ್ಷೇಪಣೆಗಳು ಇವೆ. ಮತ್ತೆ ಮೊನ್ನೆಯ ದಿವಸ ನಡೆದಂಥ ಅಂದರೆ ಬೋಬಾಯಿಯಲ್ಲಿ ನಡೆದಂಥ ಪಾರ್ಲಿಮೆಂಟರಿ ಪ್ರೋಸೀಜರ್‌ನಲ್ಲಿ ಈ ವಿಷಯ ಪ್ರಸ್ತಾಪಕ್ಕೆ ಬಂದು ಅಲ್ಲಿಯೂ ಕೂಡ ಒಮ್ಮತ ತೀರ್ಮಾನದಂತೆ ಇದು ಸರಿಯಾದಂಥ ಸಂಪ್ರದಾಯವಲ್ಲವೆಂದು ಹೇಳಿದ್ದಾರೆಂದು ನನಗೆ ಗೊತ್ತಾಯಿತು. ಅದರ ಬಗ್ಗೆ ಮಾನ್ಯ ಅಧ್ಯಕ್ಷರು ತಿಳಿಸಿದರೆ ಒಳ್ಳೆಯದು. ನಿಯಮದ ಪ್ರಕಾರವಾಗಿ ಹೌಸ್ ಆಫ್ ಲಾಮೆಂಟ್‌ಗೆ ಸಂಬಂಧಪಟ್ಟಂತಹ ಅನೇಕ ಗ್ರಂಥಗಳನ್ನು ಕೂಡ ನಾನು ನೋಡಿದ್ದೇನೆ. ಅದರಲ್ಲಿ ಕೂಡ ಇಂಥ ಸಂಪ್ರದಾಯಗಳು ಎಲ್ಲಿಯೂ ಇಲ್ಲ. ಆ ಹೌಸ್ ಆಫ್ ಕಾಮನ್ಸ್‌ನಲ್ಲಿ ರಚನೆಯಾಗಿರತಕ್ಕಂಥ ಗ್ರಂಥಗಳಲ್ಲಿ ಕೂಡ ಇಲ್ಲ. ಆದರೆ ತಾವು ಮಾತನಾಡುವಂಥ ಸಂದರ್ಭದಲ್ಲಿ ಒಂದು ಮಾತನ್ನು ಹೇಳಿದರೆ ಅದು ಏನೆಂದರೆ ಸರ್ಕಾರಿ ಹಣ ಸೋರಿ ಹೋಗುತ್ತಿದೆ ಎಂದು ಆಪಾದನೆ ಮಾಡಿದರೆ ಅದು ಈ ಸಮಿತಿಯನ್ನು ರಚನೆ ಮಾಡಬೇಕಾಯಿತು ಎಂದು. ಆದರೆ ಮಾನ್ಯ ಮಂಖ್ಯಮಂತ್ರಿಗಳ ಸಂಬಂಧಿಕರೊಬ್ಬರ ಮೇಲೆ ಮಾಡಿದ ಆಪಾದನೆಯ ಬಗ್ಗೆ ಸಮಿತಿಯನ್ನು ರಚನೆ ಮಾಡಿಲ್ಲವೆಂದು ತಾವು ಮೊದಲೇ ಹೇಳಿದ್ದೀರಿ. ಆದರೆ ನನಗೆ ತಿಳಿದ ಮಟ್ಟಿಗೆ ತಾವು ಆ ಸಮಿತಿಯನ್ನು ರಚನೆ ಮಾಡಿದ್ದು ಸರಿಯಾದ ಸಂಪ್ರದಾಯವಲ್ಲವೆಂದು ನನಗನಿಸುತ್ತದೆ.

೪-೦೦ ಪಿ.ಎಂ.

ತಮ್ಮ ಸ್ಥಾನದಲ್ಲಿ ತಾವು ಒಂದು ವಿಚಾರವನ್ನು ಹೇಳಿದಾಗ ಅದು ರಿಟಾರ್ಡ್‌ನಲ್ಲಿ ಹೋಗುತ್ತದೆ, ಅದನ್ನು ಒಂದಕ್ಕೆ ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ. ಮಾನ್ಯ ಮಂಖ್ಯಮಂತ್ರಿಗಳು ಹೇಳಿದ ವಿಚಾರ ಮತ್ತು

ಅದರ ಅಗುಹೋಗುಗಳನ್ನು ಈ ಸದನದ ಸದಸ್ಯರ ಗಮನಕ್ಕೆ ತರುವುದು ಒಳ್ಳೆಯದು. ಮುಖ್ಯಮಂತ್ರಿಗಳ ಪತ್ರವನ್ನು ಓದಿ ಹೇಳುತ್ತೇನೆ. ಅದು ಈ ರೀತಿ ಇದೆ.

MR. SPEAKER.—If you want to go into the details...

SRI M. VEERAPPA MOILY.—I am not going into the details. It has gone on record. That is why I want to submit. ಮುಖ್ಯಮಂತ್ರಿಗಳ ಪತ್ರವನ್ನು ಓದುತ್ತೇನೆ. ಅದು ಹೀಗಿದೆ.

..ಮಾನ್ಯ ಅಧ್ಯಕ್ಷರೇ ಇದರ ಜೊತೆಗೆ ಮೊನ್ನೆ ಶ್ರೀ ಬಂಗಾರಪ್ಪನವರು ಕೊಟ್ಟ ಹೇಳಿಕೆಯ ಪತ್ರಿಕಾ ವರದಿಗಳನ್ನು ಇಟ್ಟಿದ್ದೇನೆ ಈ ಹೇಳಿಕೆಯಲ್ಲಿ ಅವರು ಸರ್ಕಾರದ ಮೇಲೆ ಮತ್ತು ನನ್ನ ಬಂಧು ಶ್ರೀ ಗಣೇಶ ಹೆಗಡೆಯವರ ಮೇಲೆ ಗಂಭೀರ ಸ್ವರೂಪದ ಆರೋಪ ಮಾಡಿದ್ದಾರೆ. ಈ ಆರೋಪದ ಸತ್ಯವೊಂದಿ ಎನ್ನುವುದನ್ನು ತಿಳಿಯುವುದು ಸಾರ್ವಜನಿಕ ದೃಷ್ಟಿಯಲ್ಲಿ ಅಗತ್ಯ. ಲೋಕಾಯುಕ್ತ ಕಾಯಿದೆಯು ಇನ್ನೂ ಜಾರಿಯಲ್ಲಿ ಬಂದಿಲ್ಲ. ಆದ್ದರಿಂದ ತಾವು ವಿಧಾನಸಭೆಯ ಸದಸ್ಯರ ಒಂದು ಸಮಿತಿಯನ್ನು ಈ ಎರಡೂ ಆರೋಪಗಳ ಬಗ್ಗೆ ತನಿಖೆ ನಡೆಸಲು ಕೂಡಲೇ ನೇಮಿಸಬೇಕೆಂದು ಪ್ರಾರ್ಥಿಸುತ್ತೇನೆ. ಅದರಲ್ಲಿ ಆಳುವ ಪಕ್ಷದ ಯಾವ ಸದಸ್ಯರೂ ಇರಬೇಕಾಗಿಲ್ಲ. ವಿರೋಧಿ ಪಕ್ಷದ ಧರೀಣರೂ ಮತ್ತು ಇತರ ನಾಲ್ಕು ವಿರೋಧಿ ಪಂಗಡಗಳ ಅಂದರೆ ಬಿಜೆಪಿ, ಸಿಪಿಐ ಸಿಪಿಎಂ ಮತ್ತು ಎಂಇಎಸ್ ಪಕ್ಷಗಳ ಧರೀಣರನ್ನೂ ಸೇರಿಸಿ ಐದು ಸದಸ್ಯರ ಕಮಿಟಿಯನ್ನು ನೇಮಿಸಬಹುದೆಂದು ಸೂಚಿಸುತ್ತೇನೆ. ಈ ಕಮಿಟಿಯು ತನ್ನ ವರದಿಯನ್ನು ಮೇ ೧೪ನೇ ತಾರೀಖಿನ ಒಳಗೆ ಕೊಡುವಂತೆ ಮಾಡಬೇಕು.” ಎಂದು

ಮುಖ್ಯಮಂತ್ರಿಗಳು ಏತಕ್ಕೆ ಪತ್ರ ಬರೆದರು ಅಂದರೆ ಲೋಕಾಯುಕ್ತ ಕರ್ನಾಟಕ ರಾಜ್ಯದಲ್ಲಿ ಇಲ್ಲದೇ ಇರುವುದರಿಂದ ಮುಖ್ಯಮಂತ್ರಿಗಳು ಅಥವಾ ಮಂತ್ರಿಗಳ ಮೇಲೆ ಆಪಾದನೆ ಬಂದಾಗ ಬೇರೆ ಉಪಾಯವಿಲ್ಲ ಈ ಸಮಿತಿ ನನ್ನ ಮೇಲೆ ವಿಚಾರಣೆ ಮಾಡಲಿ ಎಂದು ಕಾಸ್ ಆಫ್ ಆಕ್ಷನ್ ಅನ್ನು ಬಹಳ ಸ್ಪಷ್ಟವಾಗಿ ತೋರಿಸಿದ ಕಾರಣದಿಂದ ಈ ಪ್ರಶ್ನೆ ಇವತ್ತು ಉದ್ಭವವಾಗಿದೆ. ಸಮಿತಿಯನ್ನು ನೇಮಕ ಮಾಡಿದರೆ ತಕ್ಕದ್ದು ನಿಯಮಗಳ ಪ್ರಕಾರ ನೇಮಕ ಮಾಡಿಲ್ಲ. ಆ ಸಮಿತಿ ವರದಿಯನ್ನು ಕೊಟ್ಟಾಗ ನಾವು ಅದನ್ನು ಸ್ವೀಕರಿಸಿ ಮಾಡಿದರೆ ಅನೇಕ ಸಮಸ್ಯೆಗಳು ಉದ್ಭವ ಆಗಬಹುದು. ಸಂಸದೀಯ ಪರಂಪರೆಯಲ್ಲಿ ನಾವು ವರದಿಯನ್ನು ಸ್ವೀಕರಿಸಿ ಮಾಡಿದರೆ ತಪ್ಪಾಗುತ್ತದೆ. ಈ ಸದನ ಆ ಕೆಲಸ ಮಾಡಬಾರದೆಂದು ನಾನು ಹೇಳುತ್ತಿದ್ದೇನೆ. ನಿಯಮಗಳ ಪ್ರಕಾರ ನೇಮಕ ಮಾಡಿದ ಸಮಿತಿ ವರದಿಯನ್ನು ಕೊಟ್ಟಿದೆ. ಮಾನ್ಯ ಮುಖ್ಯಮಂತ್ರಿಗಳು ತಮ್ಮ ಮೇಲೆ ಬಂದಂತಹ ಆರೋಪವನ್ನು ವಿಚಾರ ಮಾಡಲಿಕ್ಕೆ ಸಮಿತಿ ನೇಮಕ ಮಾಡಬೇಕೆಂದು ತಮ್ಮ ಹತ್ತಿರ ಕೇಳಿಕೊಂಡಾಗ ತಾವು ಸಮಿತಿಯನ್ನು ನೇಮಕಮಾಡಿ, ಆ ಸಮಿತಿ ತನ್ನ ವರದಿಯನ್ನು ಸರ್ಕಾರಕ್ಕೆ ಕಳುಹಿಸಿಕೊಡಬೇಕಾಗಿತ್ತು. ಈ ಸದನದಲ್ಲಿ ವರದಿಯನ್ನು ಕೊಡತಕ್ಕದ್ದು ಎರಡನೆಯ ತಪ್ಪನ್ನು ಮಾಡತಾಗುತ್ತದೆ. ಈ ವರದಿ ಸರ್ಕಾರಕ್ಕೆ ಮತ್ತು ಮುಖ್ಯಮಂತ್ರಿಗಳಿಗೆ ಬೇಕು. ಮುಖ್ಯಮಂತ್ರಿಗಳು ಅಧ್ಯಕ್ಷರಿಗೆ ಪತ್ರ ಬರೆದಾಗ ತಾವು ನೇಮಕ ಮಾಡಿದಂತಹ ಸಮಿತಿಯು ಮೇ ೧೪ನೇ ತಾರೀಖಿನೊಳಗೆ ವರದಿಯನ್ನು ಕೊಡಬೇಕೆಂಬ ವಾಯಿದೆ ಹೋಯಿತು. ಮಾನ್ಯ ಬಂಗಾರಪ್ಪನವರು ಮಾಡಿದ ತಕ್ಕ ಆರೋಪದ ಬಗ್ಗೆ ಕೋರ್ಟ್‌ನಲ್ಲಿ ವ್ಯವಹಾರ ಇರತಕ್ಕಂತಹ ಸಂದರ್ಭದಲ್ಲಿ ತಾವು ನೇಮಕ ಮಾಡಿದಂತಹ ಸಮಿತಿಯು ತನ್ನ ವರದಿಯನ್ನು ಕೊಟ್ಟಾಗ ಕೋರ್ಟ್‌ನಲ್ಲಿರತಕ್ಕ ವ್ಯವಹಾರವನ್ನು ವಿಚಾರಣೆ ಮಾಡಲಿಕ್ಕೆ ಆಗುತ್ತದೆಯೇ? ಅದಕ್ಕೂ ಸಹ ಮೊದಲ ಬಾಧಕ ಬರುತ್ತದೆ. ಈ ವರದಿ ಬಂದಮೇಲೆ ನ್ಯಾಯಾಲಯ ಸರಿಯಾಗಿ ವಿಚಾರಣೆ ಮಾಡಲಿಕ್ಕೆ ಆಗುತ್ತದೆಯೇ ಎಂಬುದನ್ನು ತಾವು ಸ್ಪಷ್ಟವಾಗಿ ಗಮನಿಸಬೇಕು. ಇಂತಹ ಪ್ರಶ್ನೆಗಳು ಬಂದಾಗ, ಇಂತಹ ಹಣನವಾದ ಗಂಭೀರವಾದ ವಿಚಾರಗಳು ಬಂದಾಗ ತಾವು ಸಂಸದೀಯ ಗಣತಿಯ ಶಕ್ತಿಯನ್ನು ಪರಿಗಣನೆಗೆ ತೆಗೆದುಕೊಂಡು ವಿಚಾರಮಾಡಬೇಕೆಂದು ನಾನು ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧಿಪಕ್ಷದ ನಾಯಕರು ಮತ್ತು ಹಿರಿಯ ಸದಸ್ಯರಾದ ರಂಗನಾಥರವರು ಅಧ್ಯಕ್ಷರು ಸಮಿತಿಯನ್ನು ನೇಮಕ ಮಾಡಿದರೆ ತಕ್ಕದ್ದು ನಿಯಮಗಳ ಪ್ರಕಾರ ಸರಿಯಾಗಿಲ್ಲವೆಂದು ಹೇಳಿದ್ದಾರೆ. ಸಮ್ಯ ಕರ್ನಾಟಕ ವಿಧಾನಸಭೆಯ ಕಾರ್ಯ

ವಿಧಾನ ಹಾಗೂ ನಡವಳಿಕೆಯ ನಿಯಮಗಳು, ಅದರಲ್ಲಿ ಸ್ಪಷ್ಟವಾಗಿ ಸಮಿತಿ ಅಂದರೇನು ? ಸಭೆಯು ನೇಮಕ ಮಾಡಿದ ಸಮಿತಿ ಮತ್ತು ಅಧ್ಯಕ್ಷರು ನಾಮನಿರ್ದೇಶನ ಮಾಡಿದ್ದು ಒಂದು ಅದರಲ್ಲಿ ಸ್ಪಷ್ಟವಾಗಿದೆ. ಅಧ್ಯಕ್ಷರು ಸಮಿತಿಯನ್ನು ನೇಮಕ ಮಾಡುವಾಗ ನಿಯಮಗಳ ಪ್ರಕಾರ ನೇಮಕಮಾಡಿದ್ದಾರೆ. ಅಧ್ಯಕ್ಷರು ಸಮಿತಿಯನ್ನು ನೇಮಕ ಮಾಡಲಿಕ್ಕೆ ಹಕ್ಕು ಇಲ್ಲವೆನ್ನು ಪ್ರಶ್ನೆ ಉದ್ಭವವಾಗುವುದಿಲ್ಲ. ಎರಡನೆಯದು ಗಿ ಇದು ಸಾರ್ವಜನಿಕರಿಗೆ ಸಂಬಂಧಪಟ್ಟ ಮಹತ್ವ ವಿಷಯ ಉದ್ಭವವಾದ್ದರಿಂದ, ಸರ್ಕಾರದ ಮೇಲೆ ಧೃಷ್ಟಾಂತರಾದ ಆರೋಪವನ್ನು ಒಬ್ಬ ಸದಸ್ಯರು ಮಾಡಿದಾಗ, ಸಾರ್ವಜನಿಕರಿಗೆ ಸತ್ಯಾಂಶ ಗೊತ್ತಾಗಲಿಯೆಂದು ಮಾನ್ಯ ಮಂತ್ರಿಮಂತ್ರಿಗಳು ಸಮಿತಿಯನ್ನು ವಿಚಾರಣೆ ಮಾಡಲಿಕ್ಕೆ ನೇಮಕ ಮಾಡಿಸಬೇಕೆಂದು ತೀರ್ಮಾನಮಾಡಿದರು. ಸಮಿತಿಯು ತನ್ನ ವರದಿಯನ್ನು ತಯಾರು ಮಾಡಿದೆ. ಯಾರೇ ಆಗಲಿ ಆರೋಪಮಾಡುವಂತಹವರು ಸಾಬೀತುಮಾಡಬೇಕು. ಕರ್ನಾಟಕ ರಾಜ್ಯದ ಜನತೆಗೆ ಅನ್ಯಾಯವಾಗುತ್ತಿದೆಯೆಂದು ಆರೋಪ ಬಂದಮೇಲೆ ಅದನ್ನು ವಿಚಾರಣೆ ಮಾಡತಕ್ಕದ್ದು ನ್ಯಾಯವೆಂದು ಸಮಿತಿಯನ್ನು ನೇಮಕ ಮಾಡಲಾಗಿದೆ. ಸಮಿತಿಯನ್ನು ನೇಮಕ ಮಾಡಿ ಆಗಿದೆ, ಆ ಸಮಿತಿಯು ತನ್ನ ವರದಿಯನ್ನು ತಯಾರು ಮಾಡಿದೆ. ಈಗ ಹಿರಿಯ ಸದಸ್ಯರು ಅಧ್ಯಕ್ಷರು ಸಮಿತಿಯನ್ನು ನೇಮಕ ಮಾಡಲಿಕ್ಕೆ ಅವಕಾಶವಿಲ್ಲವೆಂದು ಹೇಳುವುದರಲ್ಲಿ ವಿಶೇಷವೇನೂ ಇಲ್ಲ. ಅಧ್ಯಕ್ಷರು ಸಮಿತಿಯನ್ನು ನಾಮ ನಿರ್ದೇಶನ ಮಾಡಲಿಕ್ಕೆ ಅವಕಾಶವಿದೆ. ಇದರ ಬಗ್ಗೆ ಮಾನ್ಯ ಅಧ್ಯಕ್ಷರು ರೂಲಿಂಗ್ ಕೊಡಬೇಕು.

ಶ್ರೀ ಕೆ. ಒಚ್. ರಂಗನಾಥ್.—ಸಮಿತಿ ಎನ್ನುವಾಗ, ನಾಮ ನಿರ್ದೇಶನ ಅಂದರೆ ಸ್ವಲ್ಪ ವ್ಯತ್ಯಾಸವಾಗುತ್ತದೆ. ಕ್ರಾಂತಿರಂಗದ ಸದಸ್ಯರನ್ನು ಹೊರತುಪಡಿಸಿ ಅಂದರೆ...

ಅಧ್ಯಕ್ಷರು.—ಕ್ರಾಂತಿರಂಗದ ಸದಸ್ಯರನ್ನು ಹೊರತುಪಡಿಸಿಯೆಂದು ಇಲ್ಲ, ಜನತಾ ಪಕ್ಷದ ಸದಸ್ಯರನ್ನು ಹೊರತುಪಡಿಸಿಯೆಂದು ಇದೆ.

ಶ್ರೀ ಕೆ. ಒಚ್. ರಂಗನಾಥ್.—ನಾನು ಬಹಳ ದಿವಸಗಳಿಂದ ಓದಿದ ಬ್ಲಾಷಕ.

ಅಧ್ಯಕ್ಷರು.—ಜನತಾ ಪಕ್ಷದ ಸದಸ್ಯರು ಅಂದರೆ ಆಳುವ ಪಕ್ಷದ ಸದಸ್ಯರನ್ನು ಹೊರತುಪಡಿಸಿ ಎಂದು.

SRI K. H. RANGANATH, -Committee of the House means it does not preclude any political party. It includes all the political parties. Therefore, this committee, as defined in the rules, does not apply to Committee which has been requested by the Chief Minister

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಸದಸ್ಯರಾದ ಯಡಿಯೂರಪ್ಪನವರ ಮಾತಿಗೆ ಪೂರಕವಾಗಿ ಒಂದು ಮಾತು ಹೇಳುತ್ತೇನೆ. ಅಧ್ಯಕ್ಷರು ನಾಮ ನಿರ್ದೇಶನ ಮಾಡಿರುವುದರಿಂದ, ಸಮಿತಿಯನ್ನು ಸದನದಲ್ಲಿ ಮಾತ್ರ ಮಾಡಬೇಕು ಎನ್ನುವ ವಿಚಾರ ಒಂದು, ಎರಡನೆಯದಾಗಿ ಕಾನೂನು ಜರಾಪಣೆ ಯನ್ನು ಮಾಡಿದಾಗ, ಉದಾಹರಣೆಗೆ ನ್ಯಾಯಾಲಯದಲ್ಲಿ ಒಬ್ಬ ಸಾಕ್ಷಿಗೆ ಸವಣ್ ಕೊಟ್ಟಾಗ ಅತ ಬಾರದಿದ್ದ ಪಕ್ಷದಲ್ಲಿ ಏಕಪಕ್ಷೀಯ ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ಅಧಿಕಾರವಿದೆ. ಮಾನ್ಯ ಗಂಗಾಧರನೇರವರ ಸಮಿತಿ ಸಾಕ್ಷಿಯನ್ನು ಕರೆದಾಗ, ಮಾನ್ಯ ಬಂಗಾರಪ್ಪನವರಾಗಲೀ ಅಥವಾ ಯಾರೇ ಆಗಲಿ ಅಸಹಕಾರ ತೋರಿ ಅಧಿಕಾರ ಮೊಟಕುಗೊಳಿಸುವ ಯಿಚ್ಛೆವೇನು ? ಕಾನೂನು ಜರಾಪಣೆಯಾಗಿದೆ. ಆ ಕಾರಣಕ್ಕಾಗಿ ಇದು ಸದನದ ಸಮಿತಿಯಲ್ಲ ಎನ್ನುವುದು ಸರಿಯಲ್ಲ.

ಶ್ರೀ ಗೋವಿಂದ ಪಿ. ಜಡೆಯರಾಜ್.—ನಾನು ಕ್ರಿಯಾಲೋಪವನ್ನು ಎತ್ತುತ್ತೇನೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಎಜುಕೇಶನ್ ಸಮಿತಿಯಲ್ಲಿ ನಮ್ಮ ಪಕ್ಷದ ಸದಸ್ಯರು ಇಲ್ಲ.

ಶ್ರೀ ಕೆ. ಒಚ್. ರಂಗನಾಥ್.—ಮಾನ್ಯ ರಾಮಚಂದ್ರರಾವ್ ಇದ್ದರು.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಸಮಿತಿ ಅಂದರೆ ಎಲ್ಲಾ ಪಕ್ಷದವರು ಇದ್ದರೆ ಅದೊಂದು ಸಮಿತಿಯೆಂದು ನನ್ನ ಅಭಿಪ್ರಾಯ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ಅಧ್ಯಕ್ಷರು ನಾನು ನಿರ್ದೇಶನ ಮಾಡಲಿಕ್ಕೆ ಇರುವ ವಿಷಯವನ್ನು ತಾವು ಓದಿದ್ದೀರಿ. “Committee means a Committee which is appointed or elected by the House or nominated by the Speaker. Nomination by the Speaker means, if the House passes a Resolution which gives power to the Speaker to nominate.” ಅಧ್ಯಕ್ಷರೇ ಸ್ವತಃ ನಾಮಿನೇಟ್ ಮಾಡಲಿಕ್ಕೆ ಅಧಿಕಾರವಿಲ್ಲ. ಇದಕ್ಕೆ ಒಂದು ಉದಾಹರಣೆಯನ್ನು ಹೇಳಬೇಕಾದರೆ, ‘ಅಮೌಗಮ್’...

ಶ್ರೀ ಬಿ. ಎಸ್. ಯಾದಿಯೂರಪ್ಪ.—ನನ್ನದೊಂದು ಕ್ರಿಯಾಲೋಪ ಇದೆ. ಪಾನ್ ಅಧ್ಯಕ್ಷರೇ, ತಮಗೆ ನಾಮಿನೇಷನ್ ಮಾಡುವ ಅಧಿಕಾರ ಯಾವಾಗ ಬರುತ್ತದೆ ಎಂದರೆ ಸಭೆ ನಡೆಯದೇ ಇರುವ ಸಂದರ್ಭದಲ್ಲಿ ಸಮಿತಿಯ ಅವಶ್ಯಕತೆ ಕಂಡುಬಂದರೆ ಅಗ ತಾವು ನೇಮಕ ಮಾಡಬಹುದು.

ಅಧ್ಯಕ್ಷರು.—ಇದರ ಬಗ್ಗೆ ಈಗಾಗಲೇ ನಾನು ಸಾಕಷ್ಟು ಕೇಳಿದ್ದೇನೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—ತಮಗೆ ಸಹಾಯವಾಗಲೆಂದು ನಾನು ಹೇಳುತ್ತಿದ್ದೇನೆ.

ಅಧ್ಯಕ್ಷರು.—ಈಗಾಗಲೇ ಸಾಕಷ್ಟು ಸಹಾಯ ಆಗಿದೆ.

ಶ್ರೀ ಗೋವಿಂದ ಪಿ. ಒಡೆಯರಾಜ್.—‘Can be nominated’ ಎಂದರೆ ತಾವು ಬಿಸಿನೆಸ್ ಅಡ್ಡ್ ಸರಿ ಕಮಿಟಿ ಮಾಡಬಹುದು, ಪ್ಯಾನಲ್ ಆಫ್ ಚೇರ್ಮನ್ ಮಾಡಬಹುದು. ಆದರೆ ತಮಗೊಂದು ಉದಾಹರಣೆಯನ್ನು ತಿಳಿಸಬೇಕೆಂದರೆ, ಬರಗಾಲದಲ್ಲಿ ಅಮೌಗಮ್ ಕಮಿಟಿ ಅಂತ ನೇಮಕ ಮಾಡಿದ್ದರು. ಇದರ ಬಗ್ಗೆ ಸಭೆಯಲ್ಲಿ ಚರ್ಚೆಯಾಗಿ ಕೊನೆಗೆ ಅಧ್ಯಕ್ಷರಿಗೆ ಅದನ್ನು ಮಾಡಲು ಅಧಿಕಾರ ಕೊಡಲಾಯಿತು. ಇಂತಹ ಪರಿಸ್ಥಿತಿಯಲ್ಲಿ ಮಾತ್ರ ಅಧ್ಯಕ್ಷರಿಗೆ ಅಧಿಕಾರ ಬರುತ್ತದೆ. ಆದರೆ ತಮಗೆ ಇಷ್ಟಬಂದಹಾಗೆ ಸ್ಪೀಚ್ ಮಾಡಿ ಸಮಿತಿಯನ್ನು ನೇಮಿಸಲು ಅಧಿಕಾರ ಇದೆ.

ಅಧ್ಯಕ್ಷರು.—ಈಗ ಈ ಸಮಿತಿಯನ್ನು ಮಾಡುವ ಅಧಿಕಾರ ಅಧ್ಯಕ್ಷರಿಗೆ ಇದೆಯೇ ಅಥವಾ ಇಲ್ಲವೇ ಎನ್ನ ಕಕ್ಕಂಥ ವಿಚಾರ ಇವತ್ತು ಚರ್ಚೆಗೆ ವಸ್ತು ಆಗಬಾರದಾಗಿತ್ತು. ಎಂದು ನನಗನ್ನಿಸುತ್ತದೆ. ಮೇ ತಿಂಗಳು 31ನೇ ಕಾರ್ತಿಕ 1983ರಲ್ಲಿ ನೇಮಿಸಿದಂತಹ ಸಮಿತಿ ಇದಾಗಿದೆ. ಇದಾದಮೇಲೆ ಅನೇಕ ಸಾರಿ ಸದನ ಸೇರಿದೆ. ಈ ವಿಚಾರವನ್ನು ಪ್ರಸ್ತಾಪ ಮಾಡಲಿಕ್ಕೆ ಅವಕಾಶವಿತ್ತು. ಆದರೆ ಇವತ್ತು ಈ ವಿಚಾರವನ್ನು ಪ್ರಸ್ತಾಪ ಮಾಡಿದ್ದೀರಿ. ಮೊದಲು ಹಿರಿಯ ಸದಸ್ಯರಾದ ಶ್ರೀ ಕೆ. ಎಚ್. ರಂಗನಾಥ್ ಅವರು ಮಾನಸಿಕ ವಿಕಾರಕ್ಕೆ ಒಳಗಾಗದೆ ತೀವ್ರ ತೆಗೆದುಕೊಳ್ಳಬೇಕೆ ಎನ್ನುವ ಮಾತನ್ನು ಹೇಳಿದ್ದಾರೆ. ನಾನು ಅವರ ಗಮನಕ್ಕೆ ತರಬಯಸುತ್ತೇನೆ ಎಂದರೆ ಇಂತಹ ಮಾನಸಿಕ ವಿಕಾರಕ್ಕೆ ಒಳಗಾಗಿದ್ದು...

ಶ್ರೀ ಕೆ. ಎಚ್. ರಂಗನಾಥ್.—ನಾನು ಹೇಳಿದ್ದು ಹಾಗಲ್ಲ...

ಅಧ್ಯಕ್ಷರು.—ಮಾನಸಿಕ ವಿಕಾರಕ್ಕೆ ನಾನು ಒಳಗಾಗಿದ್ದರೆ ನಿನ್ನೆಯೇ ಇದನ್ನು ಈ ಸಭೆಯಲ್ಲಿ ಮಂಡನೆ ಮಾಡಬಹುದಾಗಿತ್ತು. ನಿನ್ನೆ ವಿರೋಧ ಪಕ್ಷದ ಮುಖಂಡರು ಸಭೆಯಿಂದ ಸಭಾಂಗಣ ಮಾಡಿದಾಗಲೂ, ಇದರ ಮಂಡನೆಯನ್ನು ಇವತ್ತು ತೆಗೆದುಕೊಳ್ಳಬೇಕೆಂದು ಹೇಳಿದಾಗ ನಾನು ಒಪ್ಪಿದ್ದೇನೆ. ಆದ್ದರಿಂದ ನನ್ನ ಪ್ರಾಮಾಣಿಕತೆಯನ್ನು ಮತ್ತಷ್ಟು ಪ್ರಶ್ನಿಸುವುದು ಅಗತ್ಯವಿಲ್ಲವೆಂದು ಹೇಳುತ್ತೇನೆ.

ಶ್ರೀ ಕೆ. ಎಚ್. ರಂಗನಾಥ್.—ತಮ್ಮ ಪ್ರಾಮಾಣಿಕತೆಯನ್ನು ನಾನು ಪ್ರಶ್ನೆ ಮಾಡಿಲ್ಲ. ಇವೇ ದಾಖಲೆಗೆ ಹೋಗುವುದು ಬೇಡ. ವಿಷಯಗಳನ್ನು ಎಲ್ಲಾ ದೃಷ್ಟಿ ಕೊನುಗಳಿಂದ ನೋಡಬೇಕೆಂದು ಹೇಳಿದ್ದೇನೆಯೇ ಹೊರತು ತಮ್ಮ ಪ್ರಾಮಾಣಿಕತೆಯನ್ನು ಪ್ರಶ್ನೆ ಮಾಡಿಲ್ಲ. ಕ್ರಿಯಾಲೋಪವನ್ನು ಎಷ್ಟು ವಾಗ ಲವಲೇಶವೂ ನನ್ನ ಮನಸ್ಸಿನಲ್ಲಿ ತಮ್ಮ ಪ್ರಾಮಾಣಿಕತೆಯನ್ನು ಪ್ರಶ್ನೆ ಮಾಡುವ ಅಭಿಪ್ರಾಯ ಇರಲಿಲ್ಲ. ಇದನ್ನು ಸ್ಪಷ್ಟಪಡಿಸಲಿಕ್ಕೆ ಇಚ್ಛೆ ಪಡುತ್ತೇನೆ. ಇಂತಹ ವಿಷಯಗಳು ಹಿಂದೆ ಬಂದೇ ಇಲ್ಲ. ಆದ್ದರಿಂದ ಈ ದೃಷ್ಟಿಯಿಂದ ನಾನು ಪ್ರಸ್ತಾಪ ಮಾಡಿದ್ದೇನೆ. ವಿಷಯಗಳನ್ನು ಎಲ್ಲಾ ದೃಷ್ಟಿ ಕೊನುಗಳಿಂದಲೂ ನೋಡಬೇಕೆಂದು ಕೇಳಿದ್ದೇನೆ.